

சுதந்திரம் இல்லாத சுதந்திரத்தின் விழா

இன்று இந்த நாட்டில் வாழும் மக்களுக்கு அரசியல் சுதந்திரமும் இல்லை, பொருளாதார சுதந்திரமும் இல்லை. வாழ்க்கைச் செலவு தாங்க முடியாத நிலையே காணப்படுகின்றது. கிழக்கு மாகாணத்தில் பெண்கள் நிவாரணம் கோரி அரசு அலுவலங்கத்தை முற்றுக்கை இடும் அளவுக்கு நிலமை மோசமாகியுள்ளது. ஒரு மாத காலப்பகுதிக்குள் இரண்டு தரம் வெள்ளம் 18 மாவட்டங்களை பேரழிவுக்கு உள்ளாகியுள்ளது. இரண்டு முறையும் பத்துலட்சத்துக்கு மேற்பட்ட மக்கள் பாதிப்புக்கு உள்ளாகி இருந்தனர்.

இன்று இந்த நாட்டை உலகவங்கி, சர்வதேச நாணயநிதியம் போன்றவையே ஆள்கின்றன. அவற்றின் நிபந்தனைகளை அமுல் படுத்துவதால் சாதாரண

6 பக்கத்தில்.....

பார்வதியம்மாள் மறைவுக்கு எமது ஆழ்ந்த அனுதாபங்கள்



விடுதலைப் புலிகளின் தலைவர் வேலுப்பிள்ளை பிரபாகரனின் தாயார், பார்வதியம்மாள் மறைவுக்கு எமது ஆழ்ந்த கவலையை

6 பக்கத்தில்.....



உணவு கிடைக்காத காலத்தில் உணவு கொடுக்க வேண்டும்
ஐக்கிய தொழிலாளர் சம்மேளனம்
UNITED FEDERATION OF LABOUR

அடிப்படை வேதனத்தை 12000 நிர்ணயிக்கவும்!

வாழ்க்கைச் செலவுக்கு ஏற்ப வேதன உயர்வை வழங்கு!

ஒப்பந்த அடிப்படையில் தொழிலாளரை நியமிப்பதை நிறுத்து!

தொழிலாளர் சாசனத்தை அங்கீகரி!

மேற்படி கோரிக்கைகளை முன்வைத்து ஐக்கிய தொழிலாளர் சம்மேளனம், வர்த்தக கைத்தொழிலாளர் சங்கம் இணைந்து இரத்தமலானையில் நடாத்திய ஆர்ப்பாட்ட பேரணியில் கலாநிதி விக்ரம்பாகு கருணாரத்ன உள்ளிட்ட தலைவர்கள் கலந்துகொண்டனர்.

சுதந்திரத்தையும் ஜனநாயகத்தையும் வென்றெடுக்க நவ சம சமாஜக் கட்சியினை ஆதரிப்புகள்

நடைபெறப் போகின்ற தேர்தலில் பிரதேச மட்டத்திலான பிரச்சினைகளுடன், தேசிய ரீதியிலான பிரச்சினைகளையும் நாம் எதிர்நோக்கியவர்களாக உள்ளோம். இன்று இந்த நாட்டில் சுதந்திரம், மற்றும் ஜனநாயகம் என்பன முற்றாகவே இல்லாத நிலை காணப்படுகின்றது மேலும் கிராம மட்டங்களில் அர்ப்பணிப்புடன் கூடிய உறுதியான தலைமைகளை நாம் தெரிவு செய்யாவிட்டால் தினம் தினம் ஏற்படுகின்ற பல்வேறு ஒடுக்குமுறைகளுக்கு நாம் முகம்கொடுக்க வேண்டிய நிலைக்கு தள்ளப்படுவோம். தற்போது நாட்டில் எற்பட்ட அனர்த்தங்கள் மூலம், மக்களுக்கு ஏற்பட்டிருக்கும் அழிவுகள் துன்பங்கள் யாவற்றையும் பார்வையிடுவதற்கு கூட பிரதிநிதிகள் இல்லாத துன்பகரமான நிலை காணப்படுகின்றது. இதற்கு முக்கிய காரணம் சமூகமட்டத்தில் சேவை மனப்பான்மையுடன் சேவை செய்பவர்கள் இல்லாத நிலையினாலேயே இந்த நிலை தோன்றியது. அன்றைய காலப்பகுதியில் இடதுசாரி செயற்பாட்டாளர்கள் சமூகமட்டத்தில் அர்ப்பணிப்புடன் சேவையாற்றினர். அப்படிப்பட்டவர்களே இடதுசாரிக் கொள்கையோடு இணைந்திருந்தனர். இத்தகையவர்கள் இன்று இல்லாததன் காரணத்தினாலேயே, கிராம மட்டங்களிலும் தேசிய மட்டத்திலும் பெரும் பின்னடைவு ஏற்பட்டுள்ளது. பாரம்பரிய இடதுசாரித்

தலைவர்கள் சந்தர்ப்பவாத அரசியலை நோக்கி நகர்ந்ததினால் இத்தகைய நிலைமை ஏற்பட்டது.

கிராமிய மட்டத்தில் உள்ள உண்மையான இடதுசாரி செயற்பாட்டாளர்களை முதன் நிலைக்கு கொண்டுவருவதே இன்று எம்முன்னே உள்ள பிரதான பணியாகும். இந்த தேர்தலில் எமக்கு அத்தகைய சந்தர்ப்பம் கிடைத்துள்ளது. கிராம மட்டத்தில் இப்ப, துன்ப நிகழ்வுகளில் கலந்து கொள்வதுடன் சமூகத்தில் நடைபெறும் அனைத்து விடயங்களிலும் முன் நின்று செயலாற்றக் கூடிய உறுதியான இடதுசாரிக் கொள்கை பற்றாளர்களை இந்த தேர்தலில் தெரிவு செய்வதற்கு நாம் எமது வாக்குகளை பயன்படுத்த வேண்டும்.

இந்த நாட்டை இன்று பிற்போக்கு நிலையில் உள்ள சக்தியே ஆள்கஜன்றது. பணம் படைத்தவர்கள் மேலும் மேலும் செல்வத்தை உழைக்க, ஏழைகள் பரம ஏழைகளாகும்

6 பக்கத்தில்.....

அடக்கப்பட்ட மக்களின் விடுதலைக் குரல்

வீதி புனரமைப்பு சேவையாளர்களின் மழைக் கால கொடுப்பனவு

கிழக்கு மாகாணத்தில் தற்போது பெய்துவரும் கடும் மழையினாலும், சீரற்ற காலநிலையாலும் வீதி புனரமைப்பு சேவையாளர்கள் மிகவும் அசௌகரியங்களுக்கு முகம் கொடுத்து வருகின்றனர். அதிகாரிகளினால் அவர்களுக்கான காலணிகள், கை உறைகள், மழைக் கவசம் போன்றவற்றை அவர்களுக்கு பெற்றுக் கொடுக்காததினால் மிகவும் அசௌகரியங்களுக்கு முகம் கொடுத்து வருகின்றனர்.

ஒரு சில பொறியியலாளர் பிரிவுகளில் குறிப்பிட்ட அளவிற்கு புனரமைப்பு சேவையாளர் களுக்கான மழைக்கால உபகரணங்கள் வழங்கப்பட்டபோதிலும் அவை போதுமானதாக இல்லை என்பதையும் சுட்டிக்காட்டுகின்ற அதே வேளை வீதி புனரமைப்பு சேவையாளர்களுக்கு தேவையான மழைக் கால பொருட்களை பெற்றுக் கொடுக்குமாறு தாமதமையுடன் கேட்டுக்கொள்கின்றோம்.

- 01) அனைத்து புனரமைப்பு சேவையாளர்களுக்கும் மழைக்கால கவசம், காலணிகள், கை உறைகள் போன்றவற்றை பெற்றுக் கொடுக்கவும்.
- 02) வெள்ளத்தினால் சிக்குண்டிருக்கும் சேவையாளர்களுக்கு சம்பளத்துடன் கூடிய விடுமுறையை பெற்றுக் கொடுக்கவும்.
- 03) அதிக மழைக்காலத்தில் சேவைக்கு சமூகமளிக் கும் சேவையாளர்களை பாதுகாப்பான இடங்களில் சேவையில் ஈடுபடுத்தவும்.
- 04) அதிக மழையினால் வீடுகள் இழந்த புனரமைப்பு சேவையாளர்களுக்கு தமது இருப்பிடத்தை புனரமைத்துக் கொள்வதற்கு தேவையான நிதி உதவியை வழங்கவும்.

இவற்றை பெற்றுக் கொடுக்க ஆவன செய்வீர்களென நான் விசுவாசிக்கின்றேன்.

நன்றி
இப்படிக்கு
உங்கள் விசுவாசமுள்ள
நீல் விஜயதிலக்
பிரதான செயலாளர்

பிரதி
பிரதான இயக்குனர் வீதி புனரமைப்பு
அதிகாரசபை
நிறைவேற்று பொறியியலாளர் வீதி
புனரமைப்பு அதிகாரசபை
கிளை அமைப்பாளரின் மூலம்
சேவையாளர்களின் நன்மைக்காக

வரலாற்றில் என்றுமில்லாத அளவிற்கு ஐக்கிய தேசியக் கட்சிக்குள் பிரச்சினைகள் நிலவுகின்றன நடைபெற்று வந்த அண்மைக்கால தேர்தல்களில், இக்கட்சி தொடரான தோல்வியை சந்தித்து வந்துள்ளது. எனவே ரணில் விக்கிரமசிங்காவின் தலைமை மாற்றப்படவேண்டும் என்ற அழுத்தம் படிப்படியாக மேலோங்கி வருகின்றது.

உண்மையில் ஐக்கிய தேசியக் கட்சிக்குள் ஏற்பட்டிருக்கும் பிரச்சினைகளுக்கு ரணில் விக்கிரமசிங்கா காரணம் என்பதை விட வேறு ஒரு பலமான காரணமும் உண்டு. அதாவது தாராளவாத பொருளாதாரக் கொள்கையை ஐக்கிய தேசியக் கட்சியை விட மகிந்த ராஜபக்ச அரசாங்கம் நேர்த்தியாக முன்னெடுத்து வருவதால்.



உண்மையாக பார்க்கின்ற போது, சஜித் பிரேமதாசா ஆட்சிக்கு வருவாரேயானால் இந்த நாட்டில் எத்தகைய மாற்றமும் ஏற்படாவிட்டால் புரையோடிப்போய் இருக்கும் இனப்பிரச்சினை தொடர்பாக சஜித் பிரேமதாசா மகிந்த ராஜபக்சவை விட ஒற்றை ஆட்சி என்ற பதத்தில் கடுமையாக உள்ளனார். ரணில் விக்கிரமசிங்க சமஸ்ட்டி தொடர்பாக கொண்டிருந்த கருத்தியல் மாற்றம்

சஜித் பிரேமதாச மகிந்த ராஜபக்ச 2

ஐக்கிய தேசியக் கட்சிக்குள், ஸ்ரீலங்கா சுதந்திரக் கட்சிக்கும் பொருளாதார கொள்கை ரீதியாக அதிக வேறுபாடு இல்லை. எனவே தான் ஐக்கிய தேசியக் கட்சியில் உள்ள பலர் அரசாங்கத்தர்ப்புக்கு எந்த வித சலனமும் இல்லாமல் மாறிச் சென்றனர்.

இத்தகைய சூழ்நிலையில் ஐக்கிய தேசியக் கட்சியை மீளக்கட்டியெழுப்பப் போவதாக சூளுரைத்துக் கொண்டு சஜித் பிரேமதாசா மேற்கிளம்பியுள்ளார்.

சஜித் பிரேமதாசா மகிந்த ராஜபக்சவின் பொருளாதாரக் கொள்கை தொடர்பாகவோ, அதிகாரபகிர்வு தொடர்பாகவோ, யுத்தம் தொடர்பாகவோ, எதுவும் கூறவில்லை. மாறாக ரணில் விக்கிரமசிங்காவை விமர்சிப்பதில் மட்டும் குறியாக இருந்து வருகின்றார். சஜித் பிரேம தாசாவின் பிரச்சார நடவடிக்கைகள் நகரப்பகுதிகளைவிட, சிங்கள கிராமங்களை மையமாகக் கொண்டே நடைபெற்று வருகின்றது. ஒரு வித இனவாத சாயல் கொண்டதாக அவரின் செயற்பாடுகள் நடைபெற்று வருகின்றது.

சஜித் பிரேமதாசாவின் செயற்பாட்டுக்கு மகிந்த ஆசீர்வாதம் இருந்தே வந்தது. எனவே சஜித் சிக்கல் இல்லாமல் தனது நடவடிக்கைகளை முன்னெடுத்து வந்தார்.

அடைவதற்கு சஜித் பிரேமதாசாவின் அழுத்தமே அடிப்படையாக அமைந்தது.

எனவே சஜித் பிரேமதாச பதவிக்கு வந்தால், கொழும்பு - 7 ல் இருந்து மகிந்த ராஜபக்ச செய்த ஆட்சியை கொழும்பு - 1ல் இருந்து சஜித் பிரேமதாசா செய்வார். இதைவிட எந்த மாற்றமும் வரமாட்டாது இத்தகைய சூழ்நிலையில் மக்கள் விடுதலை முன்னணிக்கும் சஜித் பிரேம தாசாவின் வருகை குழப்பத்தை ஏற்படுத்தியுள்ளது. இனவாதம் பாதி, சமூக சீர்திருத்தம் பாதி, என்ற நிலையில் மக்கள் விடுதலைமுன்னணி செயற்பட்டு வருகின்றது. தமிழ் மக்கள் மீதும் அனுதாபம் உண்டு என காட்டும் மக்கள் விடுதலைமுன்னணி அதிகார பரவலாக்கலுக்கு எதிராகவே உள்ளது. தற்போது சிங்கள இளைஞர் மத்தியில் மக்கள் விடுதலை முன்னணியின் இமேஜ் குறைவடைந்தே வருகின்றது. அந்த வெற்றிடத்தை சஜித் பிரேமதாசா நிரப்புவதற்கு அதிகசந்தர்ப்பம் காணப்படுகிறது. எனவே மக்கள் விடுதலை முன்னணியும் சோதனைகளை எதிர்கொள்ள வேண்டி வரலாம்.

பேரரசர் தனது காலை உணவை உண்டு கொண்டு இருக்கின்றார். இப்போதெல்லாம் அவர் பாரம்பரிய சிங்கள உணவையே உட்கொள்வது வழக்கமாகும். எனவே குரக்கன் ரொட்டியும், தயிரும் அவர் உணவாக இருந்தது. இந்த நேரத்தில் விக்கிரமபாகு லண்டனில் உரையாற்றும் காட்சி தொலைக்காட்சியில் போய்க்கொண்டிருந்தது இது பேரரசருக்கு சினத்தை உருவாக்கியது. இந்த நேரத்தில் தொலைபேசியில் மூத்த கலைஞர் அமரதேவா பேரரசருடன் தொடர்பு கொண்டார். மன்னரே இன்று எனது பிறந்தநாள் உங்களது ஆசீர்வாதத்தை பெறுவதற்காகவே, தொடர்புகொண்டேன், எனக் கூறிக் கொண்டு, எங்கள் எல்லோரையும் சொர்க்கத்துக்கு கொண்டு சென்றவரே என்ற பாடலையும் அமரதேவா தொலைபேசியில் பாடினார். பேரரசர் குழப்பத்துக்குள்ளானார். அதை வெளிக் காட்டிக் கொள்ளாமல், ஒருவாறு ஏதோ இரண்டு வார்த்தைகளை கூறி அமரதேவாவுடனான தொலைபேசி உரையாடலை முடித்துக் கொண்டார். உடனே என்னையும் சூட்டியையும் அழைத்து அமர தேவா ஏன் அப்படி பாடினார். என்றதான், லண்டனில் எனக்கு ஏற்பட்ட அவமானத்தை மறைமுகமாக சாடியிருக்கிறாரோ எனக் கேட்டார். நாங்கள் அப்படி இல்லை அரசரே அமரதேவா, விலைவாசி உயர்வால் சொர்க்கத்துக்கு யாரும் இலகுவில் போய் விடலாம், என்பதால் அப்படி பாடியிருக்கலாம் என்று கூறினோம் அந்த நேரத்தில் விக்கிரமபாகு விடயத்தை நாம் விமல் வீரவன்வன்சாவிடம் விட்டுவிட்டால் அவர் தனது பிரச்சாரத்தால் லண்டனில் தங்களுக்கு ஏற்பட்ட அவமானத்தை போக்கி விடுவாரே! எனக் கூறினோம். அதற்கு பேரரசர் வீரவன்சா விடயத்தை குழப்பிவிடுவான், அவன் எதையும் பிழையாக செய்வதில் தான் கெட்டிக்காரன். தேசிய கீதம் கிந்தியில் உள்ளது யாரோ

எழுதிய புத்தகத்தை வேறுயாரோ எழுதியது எனக் கூறியமை, இவைகளால் புதிய பிரச்சினைகள் உருவாகின. அவனை இதில் நுளையவிட்டால் மேலும் பிரச்சினைகள் வரும் என சலிப்புடன் பேரரசர் கூறினார். இந்த நேரத்தில் சூட்டி பேரரசரிடம் லண்டனுக்கு உங்களுடன் வந்தவர்கள் ஏன் ஓடி ஒழிந்தார்கள், நீங்கள் சரத் பொன் சேகாவை உங்களுக்கு துணையாக அழைத்துச் சென்றிருந்தால்

அவர் அங்கு ஏதும் செய்திருக்காவிட்டாலும், இங்கு வந்து இங்குள்ள டயல்போராக்களையாவது சொர்க்கத்துக்கு அனுப்பியிருப்பார் அரசரே எனக் கூறினார்.

இந்த நேரம் வீரகுமார என்பவர் கட்டு நாயக்காவில் இருந்து தொலைபேசியில் பேரரசருடன் தொடர்புகொண்டார். நாங்கள் கவனிக்கிறோம். அரசரே, ஒன்றுக்கும் கவலைப்படாதீர்கள். எனக் கூறினார் என்ன கவனித்தீர்கள். செய்யவேண்டியதை செய்யாமல், ஆணையைக்கோட்ட விட்டிட்டு கதை கதைக்க வேண்டாம் என அரசர் கோபத்துடன் கூறினார். இந்த தாய்நாட்டு பற்றாளர்கள் எங்கே போய்விட்டார்கள். பிரபாகரன் மரணித்தபோது வீதி வீதியாக பாலச்சோறு உண்ட் கூட்டம் இப்போது இல்லையா என அரசர் கோபத்தில் கத்தினார். அதற்கு வீரகுமாரா ஐயா அந்தக் காலத்தில் விலைவாசி குறைவாக இருந்ததால், தாய்நாட்டு பற்றாளர்கள் நிறையவே



இருந்தனர். யுத்தம் முடிந்தவுடன் விலைவாசி உச்சத்துக்கு போனதால், எவரையும் பிடிக்க முடியாமல் உள்ளது. எனக் கூறினான், பேரரசர் மிகவும் கோபத்துடக், உந்த விமான நிலைய வாகனக்காரர்கள் என்ன செய்கிறார்கள் எனக்கேட்டார். அதற்கு வீரகுமாரா ஐயா அவர்கள் சுற்றுலா பயணிகள் பற்றிய கணவுகளில் நித்திரையில் உள்ளனர் தாய்நாட்டை பற்றி தற்போது அவர்கள் அக்கறைப்படுவதில்லை எனக் கூறினான்.

ஐயா நாங்கள் கடைசியாக வந்த வாகனத்துக்கு முறையாக விளையாட்டைக் கொடுத்துள்ளோம், இந்த விவகாரத்துக்கு நாங்கள் உள்ளூர் சர்க்கையே பாவித்தே முறையான விளையாட்டை கொடுத்தோம் அந்த வாகனம் அசைய முடியாமல் கொழும்பு போனது எனக் கூறினான் அரசர் கடும் கோபத்துடன் கிழித்தீர்கள் எனக் கூறியவாறு தொலைபேசியை வைத்தார்.

இலங்கை அரசாங்கங்கள், ஐக்கிய தேசிய கட்சியின் தலைமையில் என்றாலும் சரி, (ஐ.தே.க) ஸ்ரீ லங்கா சுதந்திரகட்சி தலைமையில் என்றாலும் சரி ஸ்ரீ.ல.ச.க குறிப்பாக தமிழ்/முஸ்லிம் சிறுபான்மை இனங்களை, சிங்கள போர்வாத ஆதிகக் சிந்தனையில் அடக்கி ஆளவேண்டுமென்ற கொள்கையில் வேறுபாடில்லாமையே செயற்பட்டு வந்திருக்கின்றன. “சிங்களம் மட்டும்” அரசகரும மொழி என்ற கருத்திட்டம் தான் மிகப்பொருத்தமான உதாரணமாகும். அதனை ஐ.தே.க ஆரம்பித்து வைத்த போது ஸ்ரீ.ல.ச.க முடித்துவைத்தது வரலாறு. இருகட்சிகளும் தொழிலாளிவர்க்கத்தையும் நிச்சயமாக விட்டுவைக்க வில்லை. உதாரணமாக 1980 யூலை வேலை நிறுத்தப்போராட்டத்தை ஜே.ஆர் ஜயவர்தன தலைமையிலிருந்த ஐ.தே.க அரசாங்கம் நசுக்கியது. அதுபோலவே மின்சாரத்துறையில் “லெக்கோ” கம்பனி ஊழியர் வேலைநிறுத்தத்தில் ஈடுபட்டிருந்த போது அன்றைய ஸ்ரீ.ல.ச.க தலைவி ஜனாதிபதி சந்திரிகா பண்டாரநாயக்க குமாரத்துங்க மற்றும் பிரதிபாதுகாப்பு அமைச்சர் அனுரூத் ரத்வத்த இருவரும் அப்போராட்டத்தினை முறியடிப்பதற்கு “ஒப்பநேசன் சொக்” (Operation Shcock) என்றழைக்கப்பட்ட இராணுவ நடவடிக்கையை மேற்கொண்டு முதலில் சம்பந்தப்பட்ட தொழிற்சங்கத் தலைவர்களுக்கு உயிர் ஆபத்து அடங்கலாக பல்வேறு அச்சுறுத்தல்களை வெளிப்படுத்தினர்.

இன்றைய நிலையில் சிங்கள தொழிலாளிவர்க்கமும் இனவாத நிலைப்பாட்டுக்குள் காலைப் புதைத்து விட்டமை மிகவும் துர்ப்பாக்கியமானதாகும். பாரம்பரிய இடதுசாரி கட்சிகளாகிய லங்கா சமசமாஜ கட்சியும் இலங்கை கம்யூனிஸ்ட் கட்சியும் காலை வாரி ஸ்ரீ.ல.ச.க வுடன் இரண்டறக்கலந்து பெட்டிப்பாம்புகளாகி விட்டமை தொழிலாளிவர்க்கத்தின் சிதைவுக்கு காரணமாகும். இது தான் இன்றைய மகிந்த ராஜபக்ஷ அரசாங்கத்தின் பலத்துக்கு ஒரு முக்கிய காரணமாகும்.

தமிழரின் இனவிடுதலைப் போராட்டத்திற்கு பயங்கரவாதம் என முலாம் பூசிய அரசாங்கங்கள் அதற்கு வித்திட்டது. அரசபயங்கரவாதம் என்பதை ஏற்றுக்கொள்ளும் பக்குவமின்றி மேலும் முர்க்கத் தனமான பயங்கரவாதத்தைக் கட்டவிடும் துவிட்டதன் உச்சக்கட்டமாகவே போர் வெடித்தது. மகிந்த ராஜபக்ஷ அரசாங்கம் அதனை முடித்துவைத்தது. ஜனாதிபதி ராஜபக்ஷவைப் பொறுத்தவரை தேசிய இனப்பிரச்சினைக்கு இராணுவத்தீர்வு காணப்பட்டுவிட்டதென்ற சிந்தனை இடம்பிடித்து விட்டநிலையில் சிறகொடிந்த மாகாணசபைத்திட்டத்துக்கு 13+ தீர்வுக்குத்தயார் என அண்மையில் ஜனாதிபதி ராஜபக்ஷ வெளிநாட்டு ஊடகவியலாளர் மத்தியில் கூறிவைத்தும் ஒரு கபடநடகம் என்பதில் ஐயமில்லை:

“ஒரு நாடு, ஒரு தேசம், ஒரு மக்கள்” என்பது நாட்டின் பன்மைத்தன்மையைத் திட்டமிட்டுத் துடைத்து விடும், போக்காகும். அந்த சுலோகத்துக்கு மேலும், “ஒரு மொழி, ஒரு மதம்” என்று சலங்கைகளும் சேர்க்கப்பட்டுள்ளவாறாகவே நடவடிக்கைகள் மேற்கொள்ளப்பட்டு வருகின்றன. முன்னாள் ஜனாதிபதி


இலங்கை எவ்வாறு சொந்தகாலில் நிற்க முடியும்?

வ. திருநாவுக்கரசு

டி.பி.வி.ஜயதுங்க, ஜனாதிபதி பிரேமதாச கொலைசெய்யப்பட்டதை அடுத்து, தற்செயலாக ஜனாதிபதி நாற்காலியில் சிறிதுகாலம் வீற்றிருந்தவர். சிங்கள இனம் என்ற மரத்தில் சுற்றியிருக்கும் செடிகொடிகள் தான் சிறுபான்மையினங்கள் என பகிரங்கமாக கூறியவர். ஒரு பெட்டிப்பாம்பு என பலகாலமாகக் கருதப்பட்ட அவர் மனதில் எத்துணை அகங்காரம் குடிகொண்டிருந்தது என்பதைக்கண்டோம். நீண்டகால ஆசை நிறைவேறியதால் இன்று பிரதமர் பதவியிலிருப்பவராகிய டி.எம்.ஜயரத்ன மேலோட்டமாகப்பார்த்தால் வரவேற்கத்தக்க சில கருத்துக்களைக் கூறிவருவது போல் தெரிகிறது. அண்மையில், எல்லா மதங்களும் சமமானவை என்று கூறியதை ஜாதிக டெலெகிராமு (JHU) தலைவர் வண. ஓமல்பே தேர் வன்மையாக எதிர்த்ததையடுத்து ஜயரத்ன பின்வாங்கியதைக் கண்டோம். 22.01.2011ம் திகதி சனிக்கிழமை “சமாதானத்திற்கான இலங்கை மதங்கள் தேசிய சவை” யின் தேசிய மாநாட்டில் உரையாற்றியபோது “எமது சமுதாயமானது பல்லின, பல்மத மானதாகும். பல நூற்றாண்டுகளாக நாட்டின் பல்வேறு சமூகத்தினர் நாடெங்கிலும் சாந்தி சமாதானமாக வாழ்ந்து வந்துள்ளனர். இந்த சமாதான சகவாழ்வானது 30 வருட காலம் நீடித்து பயங்கரவாதம் காரணமாகச் சீரழிந்து விட்டது. இப்போது அப்பயங்கரவாதம் தோற்கடிக்கப்பட்டுள்ள படியால் எல்லா சமூகங்களையும் சமயங்களையும் சேர்ந்த மக்கள் அன்று கொண்டிருந்த பரஸ்பர நம்பிக்கையும், சாந்தி சமாதானத்தையும் மீட்டு அனுபவிக்கக் கூடியதாயிருக்கிறது” என்று பிரதமர் ஜயரத்ன கூறியிருந்தார்.

ஆறு தசாப்த காலத்திற்கு மேலாக உருவாக்கி இன்று வரை தீர்க்கப்படாத பிரச்சினையை “30 வருடகால பயங்கரவாதம்” என்று ஜயரத்ன இனங்காணுவாராயின், அதுவே ராஜபக்ஷ அரசாங்கத்தின் ஒருதலைப்பட்சமான நிலைப்பாடாயிருக்குமாயின் தேசிய இனப்பிரச்சினைக்கு நீதி நியாயமான அரசியல் தீர்வு காண்பதற்கு அரசாங்கம் “கிஞ்சித்தும்” அரசியல் உறுதியோ, பக்குவமோ இன்றி தனது வங்குறோட்டுத்தனத்தை முடிமறைப்பதற்காக

“நாட்டுப்பற்று” என்றொரு மாயமானைக் கண்காட்சிக்கு வைத்துள்ளது. அத்தோடு, அரசாங்கத்தை விமர்சிப்பவர்கள் தேசத்துரோகிகள் என்று படுபிற்போக்குத்தனமாகக் குற்றம் சுமத்தி வருவதைக் காணலாம் அதாவது ஏறத்தாழ 30வருட யுத்த காலத்தை பயங்கரவாத காலப்பகுதியென” இன்றைய ஆட்சியாளர்கள் சொல்லி வருகையில் அதற்கு வித்திட்டது அதற்கு முந்திய 30 வருடகால அரசாங்கங்கள் தமிழர் மீதான மாற்றத்தாய் மனப்பான்மையும், அத்தோடிணைந்த கண்முடித்தனமான அடக்கு முறையும் தான் என்பதை மனக்கண்முன் நிறுத்த லாயக்கற்ற ஆட்சியாளர்கள் தான் இந்த நாட்டின் சாபக்கேடுகளில் ஒன்று என்றால் அது மிகையல்ல.



அனைத்து மக்களும் அபிவிருத்தியில் பங்குதாரர்
இலங்கையின் ஆளும் வர்க்கங்கள் அனைத்து இன,மத மக்களையும் அரவணைத்து நாட்டின் அபிவிருத்தியில் பங்குதாரர்களாகக் வக்கில்லாமலிப்பதும், ஆட்சி அதிகாரத்தினைக் கைப்பற்றுவதற்கும், அதனைத் தக்கவைப்பதற்கும் களங்கமற்ற, சீலம் நிறைந்த பௌத்த தர்மத்தை அரசியல் ஆயுதமாகப்பாவிப்பதுதான் அடுத்த சாபக்கேடாகும். “சரியான சிந்தனை, சரியான மனப்பான்மை சரியான செயல்முறை என்றெல்லாம்” கௌதமர் போதித்தவைவெல்லாம் களங்கப்படுத்தப்படும் நிலைதான் நாட்டில் மேலோங்கியுள்ளது. பௌத்தத்திற்கு ஏட்டளவிலும் உடட்டளவிலும் முதலிடம் கொடுத்துக்கொண்டு நாளாந்த நடைமுறையில் அதன் அற்புதமான விழுமியங்கள் குப்பைத்தொட்டியில் இடப்பட்டு வருகின்றன.

பிரதமர் ஜயரத்ன தனது மேற்குறித்த உரையில் “இந்த நாட்டில் 70 சதவீதமான பெரும்பான்மை

6 பக்கத்தில்.....

கடந்த ஜனாதிபதி தேர்தலில், கடந்த பாராளுமன்றத்தேர்தலில் தமிழ் மக்கள் யாருக்கு வாக்களிக்கவேண்டும் என்பதை வலியுறுத்தி பல தலைவர்கள் அறிக்கைகளின் மேல் அறிக்கைகளாக வெளியிட்டிருந்தனர். தமிழ் மக்களின் தலைவர்களாக தம்மை இனம் காட்டிய இந்த தலைவர்கள் இன்று மௌனித்துள்ளனர். தற்போது வடக்கு கிழக்கு பகுதிகளில் கட்டுக்கடங்காத வன்முறைச் சம்பவங்கள் நடைபெறுகின்றன. குறிப்பாக வடபகுதியில் ஒரு மாதத்தில் மட்டும், 20 மேற்பட்ட வன்முறைச் சம்பவங்கள் நடைபெற்றுள்ளன. இந்தச் சம்பவங்களை நாட்டில் நடைபெறும் சாதாரண வன்முறைச் சம்பவங்களாக அரசு தரப்பு காட்ட முனைகிறது.

பிரதமர் டி.எம்.ஜயரத்தினா இவற்றை யானையின் ஒரு முடிக்கு ஒப்பானது என பாராளுமன்றத்தில் கருத்துக் கூறியுள்ளனர். ஜனாதிபதியோ தமிழ் ஊடகங்கள் இவற்றை ஊதிப் பெருப்பித்துள்ளன என எச்சரிக்கையும் விடுத்துள்ளார்.

வடபகுதி மக்கள் அச்சத்தின் பிடியில் தொடர்ந்தும் சிக்கித் தவித்து வருகின்றனர். இந்தச் சூழ்நிலையில் வெகுஜனங்களின் மீட்பர்களாக தம்மை அடையாளப்படுத்தியவர்கள் ஏன் மௌனித்துள்ளனர். என்பது புரியாத புதிராக உள்ளது. தமிழ் தேசியக் கூட்டமைப்பு தமது அமைப்புக்குள் புதிதாக சில அமைப்புக்களை உள்வாங்கி உள்ளன. ஆனால் சில அமைப்புக்களை உள்வாங்க மறுத்துள்ளது. இதற்கான காரணம் இன்று வரை



ஏன் மௌனம்

தெளிவுபடுத்தப்படவில்லை. இந்திய நலன்களின் பின்னணிக்காக இதை தமிழ் தேசியக் கூட்டமைப்பு செய்துள்ளது? அல்லது இலங்கை அரசின் விருப்பத்துக்காக இங்ஙனம்செயற்படுகின்றதா இதுவும் புதிராகவே இருக்கின்றது. தமிழ் தேசிய விடுதலைப் போராட்ட வரலாற்றில் சில அமைப்புக்களை விரும்பியோ, விரும்பாமலோ துரோக செயற்பாடுகளில் ஈடுபட்டிருந்தன. அத்தகைய

அமைப்புகள் இன்று புனிதமாக்கப்பட்டுள்ளன. இதற்கான விளக்கத்தையும் கூட்டமைப்பின் இன்று வரை வெளிப்படுத்தவில்லை.

பொதுவாகவே தமிழ் தலைமைகள் இடதுசாரி தளத்தில் அதிகம் விருப்பம் உடையவர்களாக வரலாற்றில் ஒருபோதும் செயற்படவில்லை. ஐக்கிய தேசியக் கட்சியுடன், ஸ்ரீலங்கா சுதந்திரக் கட்சியுடன்

இணைந்து செயற்படும் விருப்பம் இடதுசாரி சக்திகளுடன் இணைந்து செயற்படுவதில் இருக்கவில்லை. இது ஒருவித வர்க்க நலன் சார்ந்த விடயமாகக் காணப்படுகின்றது.

இன்று ஒரு போராட்ட வடிவத்தை நோக்கிப் பயணத்துக்கு தமிழ் தலைமைகள் விருப்பமற்றவர்களாகவே உள்ளனர். தேர்தல்களில் காட்டும் ஆர்வம் போராட்டங்களில் காட்டப்படவில்லை தமிழ் தேசிய விடுதலைப் போராட்டம், வலுவான ஒரு போராட்டமாக சர்வதேச அங்கீகாரத்தை பெறுவதற்கான போராட்டமாக மாறாமல் போனதற்கு மேற்படி காரணிகளும் அடிப்படையாக அமைந்துள்ளன.

தென் இலங்கை அரசியலில், தமக்கு தொடர்பில்லை என்பதும் தமிழ் தலைமைகளின் பாரம்பரிய செயற்பாடாக இருந்து வந்துள்ளது. தென் இலங்கையில் தொழிலாளர் சம்பந்தமான விடயங்கள், பல்வேறுபட்ட சமூக பொருளாதார பிரச்சினைகள் இவையாவற்றிலும், தமிழ் தலைமைகள் ஆர்வம் காட்டுவதில்லை இவை ஆட்கியில் இருப்பவர்களுக்கு வலுச்சேர்க்கும் அம்சமாக உள்ளது.

எனவே ஜனாதிபதி தேர்தல், பாராளுமன்றத்தேர்தல் என்பவற்றில் மட்டும் தம்மை மீட்பர்களாக காட்டுபவர்களும், சிலரை புனித ராக்கி சிலரை ஓரம் கட்ட முயற்சிப்பதும், போராட்ட வடிவத்தை நோக்கிய பயணத்தை தெடராமல், சலுகை அரசியலுக்காக தமிழ் மக்களை தயார்படுத்த நினைப்பதும் தடுக்கப்பட வேண்டும். தமிழ் மக்களின் உண்மையான சமூக பொருளாதார நிலைமைகள் வெளிக்கொண்டுவரப்பட வேண்டும். இதற்கான செயற்பாடுகளை முன் எடுக்க புதிய தலைமைத்துவம் உருவாக்கப்பட வேண்டும்.

காணாமல் போனவர்கள், அரசியல் கைதிகள் தொடர்பில் நியாயம் வழங்கப்பட வேண்டும்

ஆயிரக்கணக்கான தமிழ் மக்கள் காணாமல் போய் உள்ளனர். 12000 மேற்பட்ட அரசியல் கைதிகள் சிறையில் உள்ளனர். இந்த இரண்டு பிரச்சினைகளும் தமிழ் மக்களை பெரிதும் பாதிப்புள்ளாக்கியுள்ள பிரச்சினையாகும். முதலில் இந்த இரண்டு பிரச்சினைக்கும் தீர்வைக் காணவேண்டும். அதன் பின்பே அடுத்த விடயங்கள் தொடர்பாக கவனம் செலுத்தமுடியும். காணாமல் போய் இருப்பவர்கள் தொடர்பாகவும், தமிழ் அரசியல் கைதிகள் தொடர்பாகவும் அரசாங்கம் மௌனமாகவே இருக்கின்றது. தமிழ் அரசியல் தலைமைகளும் இந்த விடயங்களில் அதிக அக்கறை செலுத்தாமல் மேலோட்டமாக அறிக்கைகளை வழங்கிவிட்டு செல்கின்றனர்.

தென்னிலங்கையில் சரத் பொன்சேகாவை விடுதலை செய்யக் கோரி போராட்டங்கள் நடைபெறுகின்றன. ஆனால் தமிழ் அரசியல் கைதிகள், காணாமல் போனவர்கள் தொடர்பாக எத்தகைய முயற்சிகளும், அந்த தளங்களில் காணப்படவில்லை. கடந்த 8ம் திகதி பொரளை மகசின் சிறைச்சாலைக்கு முன்பாக சரத்பொன்சேகாவை விடுதலைச் செய்யக் கோரி நடைபெற்ற மறியல் போராட்டத்தை மக்கள் விடுதலை முன்னணி ஒழுங்கு செய்திருந்தது. போராட்டத்தின் இறுதியில் சோமவன்ச அமரசிங்க, மனோகணேசன், கலாநிதி விக்ரமபாகு கருணாரத்ன, திருமதி அனோமா பொன்சேகா ஆகியோர்

6 பக்கத்தில்.....

வடக்கில் இராணுவம் குடிசன மதிப்பீட்டை செய்கின்றதா?

தற்போது தமிழ் தேசிய கூட்டமைப்புக்கும் மகிந்த ராஜபக்ஷ அரசாங்கத்திற்கும் இடையே இரண்டு கட்ட பேச்சுவார்த்தை முடிந்துள்ளது. இந்திய அரசும் இலங்கை அரசை தீர்வு தொடர்பாக அழுத்தத்தை கொடுத்து வருகின்றது, என்ற செய்திகள் வந்திருக்கின்ற குழ்நிலையில் தற்போது அரசாங்கம் இராணுவத்தை கொண்டு வடபகுதிகளில் மீண்டும் மக்களை பதிவு செய்யும் நடவடிக்கையை மேற்கொண்டு வருகின்றது.

விடுதலைப் புலிகள் முற்றாக அழிக்கப்பட்டனர் பயங்கரவாதம் துடைத்தெறியப்பட்டுள்ளது. என மேடை மேடையாக பேசிவரும் ஆட்சியாளர்கள் மீண்டும் வடபகுதி மக்களை பயப்பிதிக்குள்ளாக்கியுள்ளனர். யுத்தம் முடிவடைந்து இரண்டு வருடங்கள் முடிந்துள்ள நிலையில் வடக்கில் மாத்திரம் இன்று தெற்கிலும் மக்கள் தொல்லைக்குள்ளாகி வருகின்றனர்.

இந்த நாட்டின் தேசிய இனப்பிரச்சினைக்கோ, பொருளாதார பிரச்சினைக்கோ தீர்வு எதையும் கொண்டுவராத பேரினவாத சக்தியே ஆட்சியில் உள்ளது. எனவே இவர்கள் தமிழ் மக்களுக்கு ஏதும் வழங்குவார்கள் என யாரும் நினைத்தால் அது பகல் கனவே. தற்போது தென்னிலங்கையில் ஆட்சியாளருக்கு எதிராக போராட்டங்கள் மேற்கொள்ளப்பட்டு வருகின்றன. இந்த போராட்டங்களுடன் தமிழ் மக்களின் போராட்டங்களும் இணையவேண்டும்.

யுத்தம் முடிந்து இரண்டு வருடக் காலப்பகுதியில் வடக்கு கிழக்கில் எதுவும் நடைபெறாத நிலையே உள்ளது. முகாம்களில் வாடும் மக்கள் ஒருபுறம், முகாம்களில் இருந்து தமது சொந்த பிரதேசங்களுக்கு சென்று, எதுவித

உதவிகளும் இன்றி அல்லற்படும் மக்கள் மறுபுறம் சிறைகளில் வாடும் 12000 மேற்பட்ட தமிழ் அரசியல் கைதிகள், காணாமல் போய் இருக்கும் எண்ணற்றோர் நிலைமைகள், என பல்வேறு சோகங்கள் துன்பங்கள் நிறைந்த பூமியாக வடக்கு கிழக்கு உள்ளது.

இவை போதாது என்று இப்பகுதிகளில் கடத்தல், கொள்ளை, மனித உரிமை மீறல்கள் என தினம், தினம் வன்முறைச் சம்பவங்களால் மக்கள் சொல்லொணாத துயரங்களில் வாழ்கின்றனர். தமிழ் தலைமைகளோ, விரக்தியான அறிக்கைகளையும், ஆட்சியாளரை சாந்தப்படுத்தும் செயற்பாடுகளையும், மேற்கொண்டு வருகின்றனர். இது போன்ற செயற்பாடுகள் எமக்கு எதையும் பெற்றுத்தராது வடக்கு கிழக்கு பகுதிமுழுவதும் இன்று இராணுவ கட்டமைப்பே உள்ளது. இராணுவமே சிவில் நிர்வாகத்தை வழி நடத்தி வருகின்றது. இத்தகைய சூழ்நிலையில் அங்கே இயல்பு நிலை எப்படித் தோன்றும். உயர் பாதுகாப்பு பகுதி என்ற போர்வையில் எண்ணற்ற பிரதேசங்கள் மக்களிடம் இருந்து பறிக்கப்பட்டுள்ளது. தற்போது அரசாங்கம் உயர் பாதுகாப்பு பகுதி என்பது வடக்கு கிழக்கில் இல்லை என்றும் கண்ணி வெடி அகற்றப்படாமல் இருப்பதால் மக்களை குடியேற அனுமதிக்கவில்லை என வாதிக்கிறது. மக்கள் யாரிடம் முறையிடுவது என்ற நிலையில் வாழ்கின்றனர்.

இத்தகைய சூழ்நிலையில் தற்போது பாதுகாப்பு படையினர் மீண்டும் வடபகுதி மக்களை பதிவு செய்யும் நடவடிக்கைகளை மேற்கொண்டுவருகின்றனர் இது வெந்த புண்ணில் வேல் பாய்ச்சும் நடவடிக்கையாகும். இதற்கு எதிராக காத்திரமான மக்கள் போராட்டம் முன்னெடுக்கப்பட வேண்டும்.

ரோல்ஸ் ரோயின் 100வது ஆண்டு நினைவு தினம் அண்மையில் கொண்டாடப்பட்டது சிங்கள, ஆங்கில செய்தி தாள்களில் அவரைப்பற்றிய சிறு கட்டுரைகள் வெளியாகி இருந்தன. ரோல்ஸ்ரோயின் தாய்நாடான ருசியாவில் இவரைப்பற்றிய நினைவுகள் குறைவாகவே உள்ளன. இன்றைய நவீன ருசிய சமுதாயத்தில், அவர் அந்நியராகியுள்ளார்.

ரோல்ஸ்ரோய் மரணித்து 7 ஆண்டுகள் கழிந்த போது உலகை அதிரவைத்த ருசியப்பிரதி நடந்தேறியது. ருசியாவில் சுதந்திரமும், சமத்துவமும் உடைய சமுதாயம் மலரவேண்டும் என்பதே ரோல்ஸ்ரோயின் கனவாக இருந்தது தொழிலாளி வர்க்கம் அதிகாரத்துக்கு வந்தபோதும், இன்று வரை ருசியாவில் ரோல்ஸ்ரோயின் கனவு நிறைவேறவில்லை.

இன்று ருசியா உலக முதலாளித்துவத்தின் பகுதியாக மாறியுள்ளது. இன்று வரலாற்றில் என்றுமில்லாத அளவிற்கு உலக முதலாளித்துவம் ஒடுக்கு முறை செயற்பாடுகளை புரிந்து வருகின்றது. தனது மூலதனத்தை மையப்படுத்தி அதிகாரத்தை செலுத்துவதற்காக மிகக் கொடுமையான செயற்பாடுகளில் உலக முதலாளித்தாலும் இறங்கி வருகின்றது. குறிப்பாக 3ம் மண்டலநாடுகளில் பூர்வீக விவசாய முறைகள் சிறு உற்பத்தி நடவடிக்கைகள், ஆதிவாசிகளின் செயற்பாடுகள், மீன்பிடி நடவடிக்கைகள் யாவும் முற்றாக ஒழிக்கப்படுகின்றன. இங்கே பாரிய உற்பத்தி முயற்சிகளை மேற்கொள்வதற்காக இவை இல்லாது ஒழிக்கப்படுகின்றன. இவற்றுக்கு எதிராக எதிர்ப்புகள் காட்டப்பட்டால், அவை பயங்கரவாதத்திற்கு எதிரான யுத்தம் என்ற போர்வையில் நசுக்கப்படுகின்றன.

ருசியா முதலாளித்துவ புரட்சியை அண்மித்த காலப்பகுதியில் ரோல்ஸ்ரோய் வாழ்ந்துள்ளார். ருசியாவில் முதலாளித்துவ ஆதிக்கம் நிலை பெறுவதற்காக அங்கே இருந்து வந்த விவசாயமுறைகள் மாற்றப்பட்டன. இதனால் விவசாயிகள் நிலங்களை இழந்து, அனாதரவாகினர், நதரங்களைநோக்கி படையெடுத்தனர்



முதலாளித்துவத்திற்கு இவை தேவைப்பட்டதாகவே இருந்தது. தமக்கு தேவையான மலிவான தொழிலாளியை இந்தக் குழ்நிலையே அவர்களால் பெறமுடியும்.

ரோல்ஸ்ரோய் கிறிஸ்தவ மத கட்டமைப்புக்கு எதிராக இருந்தார். அரச ஆதிக்கத்தை வெறுத்தார். சொத்துடைய வர்க்கத்தையும் அவர் வெறுத்தார். ஆனால் ரோல்ஸ்ரோய் சோசலிச சித்தனையாளராகவே, தொழிலாளி வர்க்க அமைப்பு சம்பந்தமான நம்பிக்கையாளராகவோ இருக்கவில்லை இவர் ஒருபோதும் புரட்சி வாதியாக செயற்படவில்லை ருசிய முதலாளித்துவ புரட்சி ஏற்பட்ட போது அதற்கு ஆதரவாக இவரது கருத்தும் அமைந்திருந்தது.

ரோல்ஸ்ரோய் போன்றோரின் சிந்தனைகளின் விளைவாக, அரசுபடைகள் கத்தோலிக்க மதத்தின் ஆதிக்கம் அதிகம் நிறைந்த கட்டமைப்புக்கு பதிலாக, சொத்துடைய சிறிய குழுவினரின் ஆதிக்கம் நிறைந்த கட்டமைப்பு ருசியாவில் உருவாகியது எனவே சிறிய பிரிவினருக்கு சுதந்திரமும் சமத்துவமும் உருவானது. கோடிக்கான பெருமளவு மக்கள் துன்பத்தில் நிரந்தரமாக வாழ வேண்டிய நிலைக்கு தள்ளப்பட்டனர்.

ரோல்ஸ்ரோய் வன்முறையை ஒருபோதும் ஆதரிக்கவில்லை. அமைதியான முறையில்

லயோ ரோல்ஸ்ரோய் அவரது, இலக்கியம், தத்துவம், அரசியல்

மாற்றத்தை விரும்பினார். இவரை போன்றவர்களின் சிந்தனைகளில், அக்காலப்பகுதியில் ருசிய விவசாய மக்கள், தமது கோரிக்கைகள் தொடர்பாக மகஜர்களை அதிகாரத்தில் உள்ளவர்களுக்கு வழங்குவதும், தமது கோரிக்கைகள் நிறைவேற வேண்டும் என கடவுளை மண்டாடுவதிலும் ஈடுபட்டனர். ரோல்ஸ்ரோயின் சிந்தனை ருசிய விவசாய மக்களை எவ்வளவு பலவீனப்படுத்தியிருந்தது என லெனின் குறிப்பிட்டிருந்தார்.

எந்த வர்க்கம் தலைமைதாங்கி அதிகாரத்தை பெறுவதன் மூலம் சகல பிரச்சினைகளுக்கும் தீர்வை காண முடியும், என்பது தொடர்பாக ரோல்ஸ்ரோயின் சிந்தனை அமையவில்லை.

மேலும் இவரது பிரதான நூல்களாக விளங்குகின்ற அன கறின்னா, போரும், சமாதானமும் போன்ற நூல்கள் மிகவும் பிரசித்தம் பெற்றவை. ஆனால் இந்த நூல்கள் தொடர்பாக மார்க்சிய பார்வையில் நிறைய விமர்சனங்கள்

6 பக்கத்தில்.....

புதிய சமதர்மத்தின் சந்தாதாரராகுங்கள் வருடாந்த சந்தர்ப்பணம் 300 ரூபாய் இணைய விரும்புவோர் படிவத்தை பூர்த்தி செய்து அனுப்பவும்.

பெயர்

முகவரி

திகதி

கையொப்பம்

இன்று நாட்டின் பொருளாதாரம் மிகமோசமான நிலையில் இருப்பதால் மக்கள் வாழமுடியாத நிலை உருவாகியுள்ளது. அன்றாட பாவனைப் பொருட்களின் விலைகள் தினம்தினம் அதிகரித்துக் கொண்டே செல்கின்றது. இந்தநாட்டின் வறுமைக் கோட்டின் கீழ் வாழும் ஏழைகள் மாத்திரம் அல்ல மத்தியதரத்தில் உள்ளவர்களும் வாழமுடியாத நிலை காணப்படுகின்றது.

இந்த நாட்டில் 23%மானோர் 53% மானசெல்வத்திற்கு உருத்துடையவர்களாக உள்ளனர் அதே நேரம் 20%மானோர் ஒருவித செல்வத்தை உடையவர்களாகவும் காணப்படுகின்றனர். எனவே வருமான ஏற்றத்தாழ்வு மோசமான நிலைக்கு சென்றுள்ளது நாட்டில் மாதந்தம் வேதனம் பெறும் அரசு,தனியார் தொழிலாளர்களுக்கு வாழ்க்கைச் செலவுப் புள்ளிக்கு ஏற்ப கொடுப்பனவுகள் வழங்கப்படுகின்றன. ஆனால் அவர்களுக்கு கூட வாழ்க்கைச் செலவுக்கு ஏற்ப தற்போது கொடுப்பனவுகள் வழங்கப்படாத நிலை காணப்படுகின்றது. இங்கே மலையக மக்கள் வேறு ஒரு கிரகத்தில் வசிப்பவர்களைப் போலவே நடத்தப்படுகின்றனர் இவர்களுக்கு வேதனம் மற்றும் வாழ்க்கைச் செலவு புள்ளி அடிப்படையிலான கொடுப்பனவுகள் எவையும் இல்லாத நிலையே உள்ளது.

இன்று மலையகமக்களின் நிலை மிக மோசமாக உள்ளது. இவர்களுக்கு கிடைக்கும் நாட்சம்பளத்தில் அவர்களது அன்றாட குடும்ப சமையை குறைப்பதற்கு முடியாமல் திண்டாடுகின்றனர். பொருளாதார அமைச்சர் ஜோன்ஸ்டன் பெர்ணாண்டோ அவர்கள் நாட்டில் முட்டை, கோழி இறைச்சி, தேங்காய்களின் விலை அதிகரிப்பை முன்னிட்டு வெளிநாடுகளில் இருந்து இவற்றை இறக்குமதி செய்து விலை குறைத்து மக்களின் சமையை குறைக்க முயற்சிகள் மேற்கொண்டு வருகின்றார். ஆனால் மலையக மக்களின் சமையை குறைக்க எந்தவித முயற்சியும் முன்னெடுக்கவில்லை.

கடந்த ஒரு வருடத்தில் விலை அதிகரித்த உணவு பொருட்களில் விலைப் பட்டியலும், 04-அங்கத்தவர்கள் கொண்ட குடும்பத்தின் ஒருமாதத்திற்கான விலை உயர்வையும் கீழே தருகின்றோம்.

இதற்கு பால் மா, இறச்சி மீன், முட்டை, மேலும் உணவுவகைமற்றும் மருந்து வகைகள் உற்படுத்தப்படவில்லை.



மலையக மக்களின் பொருளாதார நிலை

காடுகளுக்குச் சென்று தமது ஆடுமாடுகளுக்கான ஆகாரங்களை தேடவேண்டிய நிலையும் இதனால் பல அசௌகரியங்களுக்கு முகம் கொடுக்கவேண்டியநிலையிலும் மக்கள் உள்ளனர். மீறி தமது தோட்டங்களில் இலை,குளைகளை எடுத்தால் வேலையை இழக்கும் நிலை ஏற்படுகின்றது. தரிசு நிலங்களில் புல் வளர்ப்பதற்கு இடமளிப்பதில்லை. இதனால் ஆர்வம் உள்ளவர்கள் இந்தத் துறையை கைவிட்டு விலகிச் செல்கின்றனர். அதனால் தற்போது மலையகத்தில் போசாக்கின்மையும் அதிகரித்து வருகின்றது.

மலையக மக்கள் இந்த நாட்டின் வருமானத்தின் ஒருபகுதியை ஈட்டிக் கொடுக்கின்ற ஒரு பிரிவினராகும் இவர்கள் நிலைமையை பார்த்தால் மிகவும் அவலமான வாழ்கையோடு வறுமையில் வாழ்கின்றனர். இவர்களைப் பற்றி மலையக அரசியல் தலைவர்கள், மலையக அமைச்சர்களாக இருப்பவர்கள் என்ன செய்கின்றார்கள். மேலும் முன்னைய மலையகத் தலைவர்களை விமர்சித்து பதவிக்கு வந்த புதிய தலைவர்கள் என்ன செய்கின்றார்கள். இவர்களும் மலையக மக்களை எவளவோ ஏமாற்ற முடியுமோ அப்படியெல்லாம் ஏமாற்றி மலையக மக்கள் வறுமையில் வாழ்வதை பார்த்துக் கொண்டு அரசாங்கத்திற்கு துதி பாடிக்கொண்டிருக்கின்றனர்.

மலையக மக்களுக்கு குறைந்த பட்சம் நிவாரணரீதியில் அவர்களுக்கான அத்தியாவசிய பொருட்களை மானிய அடிப்படையில் கோதுமை மா, மண் எண்ணை, போன்ற முக்கிய பொருட்களை கூட்டுறவு ஊடாக பகிர்ந்தளிப்பதன் மூலம் மலையக மக்களின் சமையை ஓரளவுக்கு குறைக்க முடியும், என நாம் நினைக்கின்றோம். ஏன்

இன்னும் கீழ் நோக்கிச் செல்லும் இந்த மக்கள் மீது ஏன் கரிசனைகாட்டாது வருகின்றனர்.

மலையக மக்களைப் பொறுத்தவரையில் அவர்களது அன்றாட தேவைகளை பூர்த்தி செய்துகொள்ளும் திறன் அவர்களிடம் அதிகம் உண்டு. அதற்கு கூட தோட்ட நிர்வாகம் இடம் கொடுக்காது அவர்களை அடிமைப் படுத்தி வருகின்றது. இதைகூட அமைச்சர்கள் தீர்த்துவைக்க முடியாமல் இருப்பது வருந்தத்தக்கது. மலையக தோட்ட பிரதேசம் வெள்ளையரின் முகாமைத்துவத்திற்கு கீழ் இயங்கிய காலங்களில் அவர்களது தொழிலுக்கு அப்பாற்பட்டு அவர்களின் அன்றாட தேவைகளை பூர்த்தி செய்து கொள்வதற்கு ஆடு, மாடுகள், கோழி போன்றவற்றை வழர்ப்பதற்கு வாய்ப்புகள் வழங்கப்பட்டு வந்தது. அக்காலத்தில் அவர்களது வேதனத்தை விட அதிகமான வருமானத்தை பெற்று தமது வாழ்க்கையை நடத்தினர். பின் அரசாங்க பெருந்தோட்டமாக மாறிய போது மேற்கூறியவை படிப்படையாக குறைந்து வந்தது. தற்சமயம் இந்த நிலை தனியார் முகாமைத்துவத்திற்கு கையளித்தபின் மிக மோசமாக மாறிவிட்டது.

ஆகவே மலையக மக்களின் வறுமைநிலையை போக்க அரசாங்கம் மானியம் வழங்காவிட்டாலும் அவர்களது அத்தியாவசிய தேவைகளை பூர்த்தி செய்து கொடுக்க வேண்டும். அவ்வாறு செய்வதோடு நின்று விடாமல் காணிகளை பகிர்ந்தளித்து புல் வளர்ப்பதற்கு இடமளிக்கவேண்டும். அத்தோடு நின்றுவிடாமல் வீட்டுத் தோட்டங்கள் செய்கின்றவர்களுக்கும் காணிகளை பகிர்ந்தளிப்பதன் மூலமும் அவர்களது அன்றாட தேவைகளை நிறைவு செய்து கொள்ளக்கூடியதாக இருக்கும்.



தேவைகளை பூர்த்தி செய்து கொடுக்க வேண்டும். அவ்வாறு செய்வதோடு நின்று விடாமல் காணிகளை பகிர்ந்தளித்து புல் வளர்ப்பதற்கு இடமளிக்கவேண்டும். அத்தோடு நின்றுவிடாமல் வீட்டுத் தோட்டங்கள் செய்கின்றவர்களுக்கும் காணிகளை பகிர்ந்தளிப்பதன் மூலமும் அவர்களது அன்றாட தேவைகளை நிறைவு செய்து கொள்ளக்கூடியதாக இருக்கும்.

| பண்டங்கள் | வருடத்திற்குமுன் இருந்த விலை | தற்போதைய விலை | குறிப்பிட்ட விலையின்மாதச் செலவு | வருடத்திற்கு முன்னதான மாதச்செலவு | விலை அதிகரிப்பு |
|------------------------|------------------------------|---------------|---------------------------------|----------------------------------|-----------------|
| அரிசி k.1சம்பா பான் 01 | R.70/= | R.75/= | k.30x75=2250 | k.30x70=2100 | R: 150/= |
| தேங்காய் 01 | R.34/= | R:48/= | 30x48-1448/= | 30x34-1020/= | R.428/= |
| சீனி k.01 | R.20/= | R.50/= | 30X50-1500/= | 30X20-600/= | R.900/= |
| தேயிலை k.01 | R.82/= | R100/= | K.5X100-500/= | K5X82-410/= | R.90/= |
| கருவாடு k.01 | R.600/= | 700/= | G.750X525/= | G.750X450/= | R75/= |
| பருப்பு k.01 | R280/= | R.360/= | K.3X360-1080/= | K.3X280-840/= | R240/= |
| தே.எண்.போ.01 | R.160/= | 190/= | K.3X190-570/= | K.3X160-480/= | R.90/= |
| மரக்கரி k.01 | R.140/= | R.240/= | போ.3x240-720/= | 3x140-420/= | R.300/= |
| வெங்காயம் k.01 | R.60/= | R.80/= | K.10X80-800/= | 10X60-600/= | R.200/= |
| | R.70/= | R.140/= | K.4X140-560/= | K.4X70-280/= | R.280/= |
| | | | R.9953/= | R.7200/= | R.2753 |

மலையகத் தலைவர்கள் இங்கனம் சிந்திக்கத் தவறுகின்றனர். மலையகத் தலைவர்களின் கட்சி தாவல்களுக்கு மலையகமக்களின் அந்தஸ்தை உயர்த்தவே இவ்வாறு செயல்படுகின்றோம் என்பது பொதுவாக அவர்கள் முன்வைக்கும் வாதமாகும். அப்படி இருந்தும் வறுமைக் கோட்டைத் தாண்டி

மலையகத்தில் ஆடு, மாடுகளை வழர்ப்பதற்கு சில நிர்வாகிகள் மறுத்து வருகின்றனர் அதேநேரத்தில் ஆடு, மாடுகளை வழர்க்கும் தொழிலாளர்கள் அதற்கான புல், இலை போன்றவற்றை தோட்டங்களில் பெறுவதற்கு இடமளிப்பதில்லை இதனால் தமது தொழிலை நிறைவு செய்தபின்

கிடைக்கும் என்றும் நிர்வாகம் கூறியிருந்தது. இளஞர்கள் அதை செவிமடுக்காத நிலையில் இவர்களை நீதிமன்றம் வரை கொண்டுவருகின்றனர். இவ்வாறு ஒருவருட காலம் இழுத்துக்கொண்டு பின்பு தொழிற்சங்கங்களின் தலையீட்டினால் வீட்டுத் தோட்ட செய்கையை கைவிட்டால் இடைநிறுத்தப்பட்ட காலம் வரை 50% சம்பளமும் வழங்குவதாக உடன்பாட்டுக்கு வருமாறு அழைக்கப்பட்ட சம்பவம் நடைபெற்றுள்ளது.

தாய்மை அடைவது குற்றமா? மலையக இடதுசாரி முன்னணி கண்டனம்

புதுளை மாவட்டத்திலுள்ள லுனுக்கலை என்ற பிரிவில் உள்ள தோட்டம் ஒன்றில் வேலை செய்த இரு பெண் தொழிலாளர்கள் தாய்மை அடைந்தமையால் பணிநீக்கம் செய்யப்பட்டுள்ளனர். இது தொழில் உரிமையையும், அடிப்படை மனித உரிமையையும் மீறும் செயலாகும், என மலையக இடதுசாரி முன்னணி தலைவர் சுந்தரம் மகேந்திரன் கண்டிக்கின்றார். இலங்கையில் அரசு தனியார் துறைகளில் பண்புரியும் பெண்களுக்கு மூன்று மாதங்களுக்கு மேல் சம்பளத்துடான விஷேட விடுமுறை வழங்கப்படுகிறது ஆனால், மலையக பெண்கள் தாய்மை அடைந்தால் பணிநீக்கம் செய்யப்படுகின்றனர். இது ஆண்டான் அடிமை காலசமுதாயத்தில் கூட இத்தகைய நிலைமை இருந்திராத நடைமுறையாக காணப்படுகிறது. ஏற்கனவே மலையக யுவதிகள் மீது புரியப்பட்ட பால்லியல் வன்முறைகள் அதிகமாக இருக்கின்றன. இவை தொடர்பாக பல வழக்குகள் கிடப்பில் உள்ளன.

எழுந்தமானமாக மலையக மக்கள் மீது தோட்ட நிர்வாகங்கள் தாய் விரும்பியவற்றை திணிக்கும் செயற்பாட்டில் செயற்படுகின்றன. தற்போது பெண்களின் அடிப்படை உரிமை மீது கைவைக்கும் நிலைக்குச் சென்றுள்ளன.

வாழ்வாதாரம் எதுவும் அற்ற நிலையில் குறைந்த வேதனத்துடன் வாழும் இந்த பெண் தொழிலாளர் மீது இத்தகைய ஒருக்குமுறைகளை மேற்கொள்வதால் அவர்களை மோசமான விரகத்தினைக்கே இட்டுச்செல்லும்.

இந்த மனிதாபிமானமற்ற நடவடிக்கைக்கு எதிராக அனைத்து மலையக அமைப்புக்களும் ஓரணியில் செயற்பட முன்வருமாறு மலையக இடதுசாரி முன்னணி வேண்டுகோள் விடுக்கின்றது.

அதே போன்று நிவித்திகலை வாழைமரம் ஒன்றை தமது குடியிருப்புக்கு அருகில் நடச்சென்ற தொழிலாளிக்கு அத்தோட்ட காலவாளி குடியிருப்பை தவிர வேறு இடம் உங்களுக்கு உரிமை இல்லை என்று கூறியதனால் ஏற்பட்ட வாக்குவாதம் இறுதியில் கொலையிலும், இனக் கலவரத்திலும் சென்று முடிந்ததை கண்கூடா கண்டறிந்தோம்.

எனவே இவற்றை தவிர்க்க மலையக மக்களுக்கு தமது தேவைகளை பூர்த்தி செய்க்கூடிய வகையில் காணிகளை ஒதுக்கி அவர்களை நில உடையாளர்களாக உயர்த்தி பாற்பண்ணைகளையும், மரக்கறி செய்கையும் செய்வதற்கு இடமளித்தால் அவர்களது வறுமை நீங்குவதோடு, போசாக்கின்மையும் நீங்கும் என்பதில் அய்யம் இல்லை. எனவே இவர்களால் வாக்களிக்கப்பட்டு அமைச்சர்களாக ஆனவர்களும், பாராளுமன்ற உறுப்பினர்களாக ஆனவர்களும் இவற்றை நிறைவேற்றி கொடுப்பார்களேயானால் மலையக மக்களின் வறுமை நீங்கி அவர்களும் ஒரு தேசிய இனமாக உயர் வாய்ப்பு உண்டு என்பதனை நாம் உணர்கின்றோம்.

.....3 பக்கத்தில்

இலங்கை எவ்வாறு.....

சமூகத்தினராகிய பெளத்தர்கள் சமாதானத்தைக் கட்டியெழுப்புவதற்குத் தலைமை தாங்க வேண்டும். எனக் கூறியுள்ளார். இது தான் உண்மையான பிரச்சினை. பெளத்த மதத்திற்கு அரசியலமைப்பில் அதிஉயர் ஸ் தானம் வழங்கி அதனை மேலாதிக்க அரசியல்மயப்படுத்தியது இந்த நாட்டின் மற்றொரு சாபக்கோடாகும். ஏனென்றால் மதம் வேறு, அரசவேறு. மதமும் அரசும், இரண்டறக் கலந்து விடுவது அடிப்படைவாதத்திற்கு வழிசமைத்துவிடும், அபாயம் நிறைந்ததாகும். இலங்கை ஒரு ஜனநாயக சோசலிசக்குடியரசு என்று அரசியலமைப்பு ரீதியாக இனங்காணப்பட்டுள்ளதாயினும், அது முற்றிலும் போலியாதென்ற வகையிலேயே சிங்களபௌத்த மேலாதிக்கம் என்ற குறுகிய பரப்பில் இலங்கை அரசு கோலோச்சுகிறது. இதனை ஒரு முற்று முழுதான அடிப்படைவாதமாக்கும் திசை வளியிலேயே இலங்கை அரசு பயணித்து வந்துள்ளது. இதனை வேகப்படுத்தவில்லை என்பதே மகிந்த ராஜபக்ஷ அரசாங்கத்தில் அங்கம் வகிக்கும் சில பங்காளிக்கட்சிகளின் கவலையாகும். இதனைத்தான் அண்மையில் ஜாதிக்க ஹெல் உறுமய தலைவர், வண ஒம்ல்லே தோர் வெளிப்படுத்தியிருந்தார்.

தேசியகீதம்

ஆனந்த சமரகோன் சிங்கள மொழியில் வடித்த தேசிய கீதத்தை பண்டிதர் நல்லதம்பி வெகு சிறப்பாக தமிழில் மொழிபெயர்த்து ஆண்டாண்டு காலமாக தமிழிலும் இசைக்கப்பட்டு வந்த நிலைதீரெனத் தன்னிச்சையாக மாற்றப்பட்டு “சிங்களம் மட்டும்” பட்ட வர்த்தனமாகப் புகுத்தப்பட்டுள்ளது. “காட்சிக்கு எளியன் கடுஞ்சொல்லன் அல்லனேல் மீக்கூறும் மன்னன் நிலம் என்கிறார் வள்ளுவர், நல்லாட்சி எனும் தாரக மந்திரத்தை மனதிற் கொண்டு இலங்கையில் இன்று நல்லாட்சி என்ற பேச்சுக்கே இடமில்லை என்ற தொனியிலேயே கருமங்கள் நடந்தேறுகின்றன. ஆட்சியாளர் எவராயிருந்தாலும் அவர்கள் மனதில் குரோத விரோதம் குடிபொண்டு விட்டால் அது அவர்கட்கும் நாட்டுக்கும் பலத்த எதிர்மறையான விளைவுகளைத் தோற்றுவிக்கும் என்பது நியதி அண்மையில் கொண்டு வரப்பட்டதாகிய அரசியலமைப்பிற்கான 18 வது திருத்தம் நாட்டுத்தலைவருக்கு மட்டற்ற அதிகாரங்களை வழங்கியதன் மூலம் நாடு “பிறேக்” இல்லாததொரு வண்டியின் நிலையில் உள்ளது.

இனப்பூசல்களைக் கிறை வேண்டாம் என்று ஜனாதிபதி உபதேசம்

நாட்டில் இனங்களுக்கிடையில் இனக்குரோதங்கள் இன்றி நல்லிணக்கம், ஒற்றுமை மற்றும் சாந்தி சமாதானம் நிலவச் செய்வதே ஆட்சியாளரின் பாரிய பொறுப்பாகும். அண்மையில் ஜனாதிபதி மகிந்த ராஜபக்ஷ அலரி மாளிகையில் ஊடகவியலாளர்களைச் சந்தித்த போது, ஊடகவியலாளர்கள் எவரும் இனப்பூசலைக்கிளறிவிடும் விதத்தில் செயற்படக்கூடாதென அறிவுறுத்தியிருந்தார். “தானதர்மம்” தன்விட்டில் ஆரம்பிக்கப்பட வேண்டும் என்ற அர்த்தத்திலுள்ள ஆங்கில பழமொழியொன்று ஞாபகத்திற்கு வருகிறது. ஜனாதிபதியின் மேற்படி அறிவுறுத்தல் நிச்சயமாக வரவேற்கத்தக்கதே. அதற்கு முன்னுதாரணமான வகையிலேயே நாட்டின் ஆட்சி நடத்தப்பட்ட வேண்டும் என்பதை அளவுக்கு கதிமாக வலியுத்த வேண்டியதில்லை. இந்த நாட்டில் இனப்பூசல்களைக்கிளறுவதில் ஊடகத்துறையினர் அநேகர் எவ்வாறு பங்களிப்புச் செய்து வந்துள்ளனரோ, அதற்கும் அதிகமாக அரசியல்வாதிகள் செயற்பட்டுவந்துள்ளனர். இனிமேலாவது, “உண்ணத்திருத்தித் கொண்டால் உலகம் திருத்திவிடும்” என்ற கூற்றுக்கமைய ஊடகவியலாளர்களும் அரசியல் வாதிகளும் ஆற அமரச்சிந்தித்துச் செயலாற்றுவது இந்த நாட்டின் அமைதி சமாதானத்திற்கும் பொருளாதார மேம்பாட்டுக்கும் இன்றியமையாததாகும். அல்லாவிட்டால் இலங்கை ஆசியாவின் அதிசயமாக்கப்பட வேண்டுமென்ற கனவு இலவுகாத்த கிளியின் கதையாகவே இருக்கும். தொடர்ந்து உலக முதலாளித்துவ சக்திகளின் பிடியிலேயே நாடு இருந்து வரும். நாம் எவ்வளவு தான் தம்பட்டம் அடித்தாலும் நாட்டின் மீது இந்தியா, சீனாவின் பிடி இறுகிக் கொண்டே போகும். நாடுகள் ஒன்றிலொன்று தங்கியிருப்பது தான் இன்றைய உலக ஒழுங்கு என்றாலும் கூட அதே நேரத்தில் எந்தவொரு நாடும் சொந்தக்காலில் நிற்க வேண்டுமென்ற நியதியையும் மறந்து விடக்கூடியதல்ல சின்னஞ்சிறிய இலங்கையில் ஆட்சியாளர் செத்த குதிரைக்குச் சவுக்கடி கொடுத்துக்கொண்டிருப்பது போல் விடுதலைப்புலிகள் பயங்கரவாதம் பற்றி பேசிக்கொண்டிருப்பதை விடுத்து, புரையோடிப்போயுள்ள தேசிய இனப்பிரச்சினைக்கு ஆக்கபூர்வமான அரசியல் தீர்வைக்காண்பதற்கு இதயசுத்தியாகவும் அரசியல் உறுதியோடும் செயற்பட்டால் புலம்பெயர் (Dias Poras) தமிழரின் ஆர்ப்பரிப்புகளும் தேவையற்றதாகி விடும். குறிப்பாக தமிழ் பேசும் மக்களை அரசியல் - இராணுவ ரீதியாக அமிழ்த்தி வைத்திருக்க வேண்டுமென்ற மார்தட்டும் சிந்தனை அகன்று, அதிலும் தமிழரைத் தலைநிமிர்த்த விடக்கூடாதென்ற நயவஞ்சகம் நீங்கி நாட்டு மக்கள் அனைவரும் அசைக்க முடியாத இறைமையுள்ள பிரணைகள் என்ற மனோபாவம் உதயமாக வேண்டும். அனைத்து மக்களும் நாட்டின் மேம்பாட்டுக்கு மனமாரத் தோழ் கொடுக்கும் நிலை உருவாக்கப்பட்டால் நாடு உலக முதலாளித்துவ சக்திகளின் அழுங்குப்பிடியிலிருந்து விலகி பெருமையோடு சொந்தக் காலில் நிற்கும் நிலைமையைக் கண்டுகொள்ள முடியும்.

.....1 பக்கத்தில்

சுதந்திரம் இல்லாத.....

மக்களின் சமூக நலன்கள் துடைத்தெறியப்பட்டுள்ளது. மேற்படி நிறுவனங்களுக்கு கைட்டி சேவை செய்து வரும் ஆட்சித்தரப்பு உள்ளாட்டு மக்களை சர்வாதிகாரமான முறையில் வதைத்து வருகின்றது. 18வது அரசியல் திருத்தத் சட்டத்தின் ஊடாக சகல அதிகாரங்களையும் தன்னகத்தே வைத்திருக்கும் மகிந்த ராஜபக்ஷ இந்த நாட்டு மக்களுக்கு பட்டினியையே 63வது சுதந்திர தின வழாவில் பரிசாக வழங்கியுள்ளார். இந்த நாட்டின் பொருளாதாரம் மீள முடியாத அளவுக்கு வீழ்ச்சி அடைந்துள்ளது. உள்ளூர் உற்பத்தி முற்றாக நாசமாக்கப்பட்டுள்ளது. பல்தேசிய கம்பனிகளின் நலனுக்காக எதையும் செய்ய அரசாங்கம் தயாராகி வருகின்றது.

தலைநகரில் ஏழைகள் அப்புறப்படுத்தப்பட்டு வரப்படுகின்றனர். ஏன் இராணுவ தலைமையகம் கூட மாற்றப்பட்டு அந்தநிலங்கள் அந்நிய கம்பனிகளுக்கு விற்கப்பட்டுள்ளது.

வடபகுதிக்கு சென்று வரும் தென்இலங்கை பிரமுகர்களிடம் காவல் கடமையில் இருக்கும் இராணுவத்தினர் தமது இன்றைய நிலைமைகளை பலத்த மனக் குமுறல்களுடன் கொட்டித் தீர்க்கிறனர். யுத்த காலத்தில் தமக்கு இருந்த கவனிப்புகள் இன்று இல்லாத நிலையில் தாம் பல்வேறு அசௌகரியங்களை எதிர் நோக்குவதாக அவர்கள் அழுது வடித்துள்ளனர். நாட்டு மக்களும் இல்லை, ஆளும் கட்சியின் மூத்த அமைச்சர்கள்

.....1 பக்கத்தில்

சுதந்திரத்தையும்

நிலையில் நாடு உள்ளது.சர்வதேச நிறுவனங்களுக்கும் அவர்களின் முகவர்களுக்கும் நன்மையை வழங்கக் கூடிய விதத்தில் சகலதும் ஒழுங்கு படுத்தப்பட்டுள்ளது. தற்போது முன்னெடுக்கப்படும் பாரிய அபிவிருத்தி செயற்பாடுகள் குறிப்பாக பாரிய வீதிஅபிவிருத்தி, விமான நிலையங்கள் உருவக்குதல் துறைமுகங்கள் நிர்மாணிப்பு இவையாவும் அவர்களை திருப்தி செய்து வதற்காவே மேற் கொள்ளப்படுகின்றன. இவற்றுக்காக பெறப்பட்ட கடன்களை செலுத்துவதற்கு எம் மீதே சுமைகளை சுமத்தப்படுகின்றது வரிகள், விலைகள் எனவற்றை அதிகரித்து எமது இரத்தத்தை உறிஞ்சி அவர்களின் நலன்கள் தீர்த்து வைக்கப்படுகின்றது. யுத்தத்தினால் இடம் பெயர்ந்தவர்கள் இன்றும் முகாம்களிலும், மரங்களின் கீழும், கூடாரங்களிலும் வாடுகின்றனர். யுத்தத்தின் போது கைது செய்யப்பட்ட 12000 மேற்பட்ட தமிழ் அரசியல் கைதிகள் இன்றும் எதுவித விசாரணையும் இன்றி சிறைகளில் வாடுகின்றனர். மேலும் யுத்தத்தின் போதும் அதற்கு பின்னரும் ஆயிரக்கணக்கில் மக்கள் காணாமல் போய் உள்ளனர். இது தொடர்பாக அரசாங்கம் மௌனித்த நிலையில் உள்ளது. இன்று தென் இலங்கை சிங்கள மக்களுக்கு இந்த ஆட்சியாளர்கள் செய்கின்ற அநியாயங்களைப் பார்க்கின்றபோது தமிழ், முஸ்லீம் மற்றும் ஏனைய பிரிவினர்கள் மீது இந்த அரசாங்கம் எத்தகைய கொடுமைகளை புரிந்திருக்கும் என்பதை எம்மால் தெளிவாக உரை முடிகிறது. இந்த நிலைமைகளின் கீழ் இந்த பிரச்சினைகளுக்கு ஒரு போதும் தீர்வை காணமுடியாது. உண்மையான சமசமாஜ கொள்கைகளை நிலை நிறுத்தவதன் மூலமே தீர்வை எட்டமுடியும்.

தற்போது உள்ள சர்வாதிகார இனவாத ஆட்சியை நடத்தும் ஆட்சியாளர்களுக்கு எதிராக உங்கள் வாக்குகளை பயன்படுத்துங்கள். மறு பக்கத்தில் ஐக்கிய தேசியக் கட்சி உலக முதலாளித்துவ கொள்கைகளுக்கு துதி பாடிக்கொண்டு தனது அரசியலை செய்து வருகின்றது. மேலும் மக்கள் விடுதலை முன்னணியோ இந்த ஆட்சியாளரை ஆட்சியில் அமர்த்தியதுடன், இனவாதத்தை சகல வழிகளிலும் முன்னெடுத்த அமைப்பாகும். எனவே உங்களின் பெறுமதியான வாக்குகளை நவ சம சமரீக் கட்சிக்கு வழங்குமாறு தோழமையுடன் கேட்டுக் கொள்கின்றோம்.

.....4 பக்கத்தில்

லீயோ ரோல்ஸ்ரோய்.....

உள்ளன. மேலும் முதலாளித்துவம், அதன் பொறுமுறை, போன்ற நுணுக்கமான விடயங்கள் தொடர்பாக ரோல்ஸ்ரோய் எதுவும் கூறவில்லை.

ரோல்ஸ் ரோய் நீண்ட காலம் வெளிநாடுகளில் வாழ்ந்து வந்துள்ளார். இவர் தனது 35வது வயதில் தாயகம் திரும்பியுள்ளார். பெரும் நிலச் சொந்தக் காரரான ரோல்ஸ் ரோய் தனது பண்ணையில் உள்ள ஏழை விவசாய மக்களுக்காக பாடசாலை உருவாக்கி கல்வியை போதித்தார்.

இவர் அரசு தேவை இல்லை என்றே நம்பினார். கிறிஸ்தவமதம், மக்களுக்கு சேவை செய்யவில்லை என்றே கருதினார். உயர்குடியினர் அரசசெல்வாக்குடன் இருப்பதையும் இவர் வெறுத்தார். இவையாவும் இல்லாத சுதந்திரமும், சமத்துவமும் கொண்ட சமுதாயம் வேண்டும் என விரும்பினார். வன்முறை மூலம் தனது கனவை நனவாக்க அவர் விரும்பில்லை.

தலைவர்கள் இல்லாத நிலையில் மகிந்த இராஜபக்ஷ 63வது சுதந்திர தினத்தை கொண்டாடியுள்ளார்.

மகிந்த இராஜபக்ஷ கதிர்காமத்தில் கொண்டாடிக் கொண்டிருந்த போது முன்னாள் இராணுவத் தளபதி சரத் பொன்சேகாவை விடுதலை செய்யக் கோரி ஐக்கிய தேசியக் கட்சியின் பிரதித் தலைவர் கருஜயசூரிய தலைமையில் நடைபெற்ற அமைதிப் பேரணி அரசு காதையர்களால் தாக்கப்பட்டுள்ளது. பேரணியில் பங்குபற்றியவர்களின் பொருட்களும் குறையாடப்பட்டுள்ளது.

இது நடைபெற்று நான்கு நாட்கள் கழிந்த நிலையில் கடந்த 8ம் திகதி சரத் பொன்சேகாவை விடுதலை செய்யக் கோரி பொரளையில் அமைந்துள்ள வெலிக்கடை சிறைச்சாலைக்கு முன்பாக நடைபெற்ற போராட்டத்தில் 5000க்கு மேற்பட்ட மக்கள் பங்கு பற்றியிருந்தனர். அங்கு நவ சம சமாஜக் கட்சியின் தலைவர் கலாநிதி விக்ரமபாகு கருணாரத்ன உரையாற்றுகையில் புஞ்சி பெரளையில் மக்களை தாக்கியவர்களை முடியும் என்றால் இங்கே வந்து பாருங்கள் என்று சவால் விட்டார்.

அரசுக்கு எதிரான மக்கள் எழுச்சி மேல் எழுந்து வருகின்றது எகிப்தைபோன்று இங்கேயும் பெரிய எழுச்சிகள் நடைபெற வாய்ப்புகள் நிறையவே உள்ளன.

பார்வதியம்மாள் மறைவுக்கு.....

.....1 பக்கத்தில்

தெரிவித்துக் கொள்கின்றோம்.

தளது வாழ்ந்தாள் முழுவதும் தமிழ் மக்களின் தாயக விடுதலைக்காக அளப்பரிய தியாகத்தை இந்த தாயார் புரிந்துள்ளார். யுத்தக்காலத்தில் பாரிய துன்பச் சூழ்நிலையில் வாழ்ந்துள்ளார்.

தளது பிள்ளையை, மருமகளை, பேரப்பிள்ளைகளை இந்த யுத்தத்தில் பறிகொடுத்துள்ளார். தமிழர் தாயக விடுதலைக்காக தியாகங்கள் பல புரிந்த ஆயிரம், ஆயிரம் தாய்மார்களுள் பார்வதியம்மாளும் உள்ளடங்கியுள்ளார்.

திருமதி வேலுப்பிள்ளை பார்வதியம்மாள் எம்மைவிட வேறான கருத்துகளை கொண்டிருந்திருக்கலாம். ஆனால் தமிழரின் தாயக விடுதலைக்காக அவர் அளப்பரிய தியாகத்தினை புரிந்துள்ளார். தமிழரின் தாயக விடுதலையை நேசிக்கின்ற ஒவ்வொருவரும் இந்நாட்டின் ஜனநாயக்கத்திற்காக, சுதந்திரத்திற்காக போராடுகின்ற ஒவ்வொருவரும் இந்த தாயாருக்கு கௌரவமான அஞ்சலியை செலுத்த வேண்டுமென்று நவ சமசமாஜக் கட்சியின் சார்பாக கேட்டுக்கொள்கின்றோம்.

”இனங்கள் இணையாதிருக்கும் இந்நாட்டில் இனவாத இயமன் இல்லாது ஒழிந்து இடதுசாரி கொடியின் கீழ் இணைந்து ஆட்சியமைத்து இன்பம் பொங்கும் நாடாக இலங்கை மாறுவது மிகத்தேவை”

எஸ்.ஆர்.பாலச்சந்திரன்

.....4 பக்கத்தில்

உரையாற்றினார். இங்கே விக்ரமபாகு உரையாற்றும் போது சரத்பொன்சேகாவை மாத்திரம் அல்ல தமிழ் அரசியல் கைதிகளையும் விடுதலை செய்யவேண்டும் என வலியுறுத்தினார். அரசியல் கைதிகளை விடுதலை செய்வதற்கான அமைப்பு என்ற பதாகையுடனேயே விக்ரமபாகு இந்த போராட்டத்தில் கலந்து கொண்டார்.

எதிர் வரும் காலங்களில் நாட்டில் நடைபெறும் அனைத்துப் போராட்டங்களிலும் காணாமல் போனவர்கள் மற்றும் அரசியல் கைதிகள் விடுதலை தொடர்பாக சகலரும் குரல் கொடுக்க முன்வரவேண்டும். இதன் மூலமே வேதனையில் வாடும் இவர்களின் குடும்பங்களுக்கு சற்று ஆறுதல் ஏற்படும். அத்துடன் அரசின் மௌனமும் கலையும்.

சிங்கள பெளத்த மேலாதிக்கத்துக்கு எதிராக யாரும் செயல்பட முடியாது என்ற நிலை காணப்படுகிறது. சமஸ்ட்டி பற்றியோ, அதிகாரபகிர்வு பற்றியோ, யாரும் கதைக்க முடியாது இங்ஙனம் கதைப்பவர்கள் தேசத்துரோகிகளாக கருதப்படுவர் என்ற எச்சரிக்கையும் பல்வேறு விதங்களில் விடப்படுகின்றது.

ஒற்றை ஆட்சிக்கு எதிராக யாரும் கருத்துக்கூற முடியாத நிலை உள்ளது யுத்தம் பற்றி எவரும் விமர்சிக்க முடியாதநிலை உருவாக்கப்பட்டுள்ளது.

எனவே நாட்டில் சமாதானத்துக்காக, அதிகார பகிர்வுக்காக மனித உரிமை மீறல்களுக்கு எதிராக குரல் கொடுக்க முடியாத நிலை தோற்றுவிக்கப்பட்டுள்ளது. இவற்றிற்காக குரல் கொடுப்பவர்கள் பல்வேறு வழிகளில் தண்டனைக்குள்ளாவதை காணக்கூடியதாக உள்ளது. 12000 மேற்பட்டிருக்கும் தமிழ் அரசியல் கைதிகள், வகை தொகையின்றி காணாமல் போயிருக்கும் தமிழ் மக்கள், யுத்தத்தின் போது மீறப்பட்ட மனித விழுமியங்கள் தொடர்பாக பேசமுடியாத நிலை உள்ளது.

மேலும் சிங்கள பெளத்த பேரினவாதத்தை எதிர்ப்பவர்கள் இந்த நாட்டில் பிரசைசன் அல்ல என்று மறைமுக பிரகடனப்படுத்தப்பட்டுள்ளது.

தமிழ் மக்களுக்காக குரல் கொடுக்கின்றோம். என்று கூறிவந்த பல அரசியல் கட்சிகள் தமது சுருதியை மாற்றும் நிலைக்கு தள்ளப்பட்டுள்ளன. குறிப்பாக தமிழ் கட்சிகள் பல சிங்கள பெளத்த பேரினவாதத்தின் இந்த எச்சரிக்கைகளுக்கு அடிபணிந்தது போல் செயற்படுகின்றன.

இலங்கையில் மனித உரிமைகள் மீறப்படுகின்றன என்ற காரணத்தினாலேயே ஜி.எஸ்.பி சலுகை கிடைக்காமல் போனது மேலும் நாட்டின் தலைவர்கள், முக்கிய பிரமுகர்கள் வேறுநாடுகளுக்கு சுகந்திரமாக செல்லமுடியாத நிலை

புதிய அரசியல் ஒழுங்கு ஒன்று அறிமுகப்படுத்தப்படுகின்றது



தோன்றியுள்ளது. இதற்கான காரணம் என்ன? வரலாற்றை மனிதர்களே படைக்கின்றார்கள் ஆனால் அவர்கள் நினைப்பது போல் அந்த வரலாறு அமைவதில்லை சிங்கள பெளத்த பேரினவாதிகள் பூனை கண்ணை மூடிக்கொண்டு பால் குடிப்பதைப் செயற்படுகின்றனர். உலகை பகைத்துக்கொண்டு தாம் நீண்டு நிலைக்கலாம் என தப்பாக எடை போட்டனர்.

மகிந்த ராஜபக்ச அரசாங்கம் இந்த நாட்டின் சிவில் கட்டமைப்பை மீறும் செயற்பாட்டில் இறங்கியுள்ளது. இவர்களின் இத்தகைய போக்கு முதலில் வடக்கு கிழக்கில் நடைமுறைப்படுத்தப்பட்டது. இன்று நாடு முழுக்க நடைமுறைப்படுத்தப்படுகின்றது.

குமார் பொன்னம்பலம், ரவிராஜ், ஜோசெப் பரராஜசிங்கம் பிரபல பத்திரிகையான சன்டே லீடர் பத்திரிகையின் ஆசிரியர், லசந்தவிக் கிரமதுங்கா என்பவர்கள் எதற்காக படுகொலை செய்யப்பட்டனர். பிரபல ஊடகவியலாளர் எக்னலி கொடை ஏன் காணாமல் போய்

உள்ளார். என்னை கட்டுநாயக்கா விமான நிலையத்தில் வைத்து ஏன் தாக்க முற்பட்டார்கள் எண்ணற்ற ஊடகவியலாளர்கள் நாட்டை விட்டு ஏன் ஓடித் தப்பியுள்ளனர். இவை யாவும் சிங்கள பெளத்த மேலாதிக்கத்தின் கொடூரம் நிறைந்த செயற்பாடுகளால் விளைந்துள்ள நிலைமைகளாகும்.

இலங்கையில் நீண்ட கால இடதுசாரி சக்திகளின் செயற்பாட்டு வரலாறு இருந்தது. ஆனால் பாரம்பரிய இடதுசாரிகளான லங்கா சமசமாஜக்கட்சி கம்பூனிஸ்ட் கட்சிகள் பேரினவாத சக்திகள் முன்னே மண்டியிட்டு சரணாகதி நிலையில் இருப்பதால், இளம் தலைமுறையினர், இடதுசாரிகள் என்றால் வெறுப்புக் கொள்ளும் நிலை காணப்படுகின்றது. சீன சோசலிசத்தாலும், ருசிய சோசலிசத்தாலும் சோசலிசம் என்ற சொற்பதமே ஐரோப்பிய மக்கள் மத்தியில் வெறுப்பை தோற்றுவிக்கும் சொற்பதங்களாக காணப்படுகின்றன. இதே நிலை தான் இலங்கையிலும் பாரம்பரிய இடதுசாரிக் கட்சிகளால் ஏற்பட்டுள்ளது.

கலாநிதி விக்கிரமபாகு கருணரட்னா

இத்தகைய காலகட்டம் நீண்டு நிலைக்க முடியாது சிங்கள பெளத்த பேரினவாதத்தை நோக்கி வெகுஜனங்கள் விரல்களை நீட்டி தொடங்கியுள்ளனர். விலைவாசி உயர்வு, இயற்கை அனர்த்தங்கள், பாதுகாப்பு கெடுபிடிகள் மக்களை வெறுப்புநிலையை நோக்கி நகர்த்தி வருகின்றது அரசு, தனியார் தொழிலாளர்களின் கொதி நிலைகள் உள்ளே அதிகரித்து வருகின்றன. விரைவில் கட்டுப்பாடுகளை மீறி அவர்களின் உணர்வலைகள் வெளியே வரப்போகின்றது.

எனவே மகிந்த ராஜபக்சவின் சிங்கள, பெளத்த சாம்பிராச்சியத்தின் சரிவு அண்மித்துக் கொண்டே வருகின்றது. ஆட்சியாளர் இன்று பிரண்டு போய் உள்ளனர். அவர்களுக்குகிடையேயான முரண்பாடுகள் பரவலாக காணப்படுகின்றன. எனவே தான் எம்மை தாக்க முற்படுகின்றனர். இது அவர்களின் பலவீனத்தின் வெளிப்படாடும். இத்தகைய காலகட்டத்தில் நாம் மனம் தளராது செயல்படவேண்டும் எம்முடன் இணைக்கக்கூடிய அனைத்து சக்திகளையும் ஒன்றுதிரட்டி சிங்கள, பெளத்த பேரினவாதத்தை எதிர்த்து கொள்ள தயாராக வேண்டும்.

உலகம் முழுவதும் அழிவுகள் நடந்து கொண்டே இருக்கின்றன. இலங்கையில் வெள்ள அனர்த்தம் ஏற்பட்டபோது அவுஸ்ரேலியாவில், பிரேசிலில் பாரிய வெள்ள, அனர்த்த அழிவுகள் நடத்திருந்தன. வெள்ள அனர்த்தத்தில் அழிவுக்குள்ளாகி இருந்த பாக்கிஸ்தானில் மீண்டும் பூகம்பம் ஏற்பட்டுள்ளது.

சுற்றுப்புச்சூழலை பற்றிய எத்தகைய அக்கறையும் இல்லாமல் இலாபம் ஒன்றே குறிக்கோள் என்ற போக்கில் முதலாளித்துவ சக்திகள் செயற்பட்டு வருவதால், இயற்கையின் சீற்றத்துக்கு மக்கள் பலியாகி வருகின்றனர். சுற்றுப்புறச்சூழலை பாதுகாக்க மேற்கொள்ளப்பட்ட அனைத்து முயற்சிகளையும் அமொக்கா உள்ளிட்ட வளர்ச்சியடைந்த பல நாடுகள் குழப்பியே உள்ளன. இதன் விளைவுகளால் கடல் நீர் மட்டம் உயர்ந்துள்ளது. அழிவுகள் தொடர்கின்றன.

இலங்கையில் அண்மையில் தொடர்ச்சியாக பெய்த கரும் மழையினால் நாடே வெள்ளக்காடாகியது. குறிப்பாக கிழக்குமாகாணம் முற்றாக வெள்ளத்துக்குள் மூழ்கியது. 18அடி உயரத்துக்கு கபறணையில் வெள்ளம் பாய்ந்ததால் யானை ஒன்று அந்த நீரில் சிக்குண்டு மரணித்த நிலையில் உயர்ந்த மரக்கிளையில் அகப்பட்டிருந்த படத்தை எல்லோரும் பார்த்திருந்தனர். தொடர்ச்சியாகவும் சடுதியாகவும் மழை கொட்டியதால், நீரை தேக்கி வைத்திருந்த குளங்களின் கொள்ளளவு போதாததாக இருந்தது. இதன் காரணத்தினால் குளங்களில் அணைக்கட்டுகள் உடைப்பெடுத்தன. நீரின் அளவு அதிகமானதால் அணை கதவுகள் பல திறக்கப்பட வேண்டிய கட்டாயம் ஏற்படவே வெள்ளம் பெரியளவில் அழிவுகளை உருவாக்கி விட்டது. காடுகள் அழிந்துள்ளன. கால்நடைகள் அழிந்துள்ளன. மண்நீரினால் அடித்துச் செல்லப்பட்டு கடலுடன் சங்கமித்து உள்ளது. கடற்கரை

பகுதிகளில் கடல் நீரின் குறிப்பிட்ட அளவுக்கு மண்ணின் நிறமாக மாறும் அளவுக்கு மண் அரிப்பு நடந்துள்ளது. கிழக்கு மாகாணத்தில் தாழ்வு பகுதிகளில் கடல் நீர் மட்டம் உயர்ந்ததால் பாரிய அழிவு ஏற்பட்டுள்ளது. மலையக

அம்பாறை மாவட்டத்தில் அட்டாளைச்சேனை உட்பட சில பிரதேசங்களில் பயிர்ச்செய்கை நிலங்களில் மீண்டும் பயிர்ச்செய்கை செய்ய முடியாத அளவுக்கு அழிவுகள் ஏற்பட்டுள்ளன. வெள்ள அனர்த்தத்தால் கால்நடைகளுக்கு

அண்மையில் ஏற்பட்டிருந்த வெள்ள அனர்த்தத்தால் கண்ணி வெடிகள் பாரிய அச்சுறுத்தலாக மாறியுள்ளது.

நிலத்தில் புதைத்து வைக்கப்பட்டிருந்த கண்ணி வெடிகள் மழை



பகுதிகளில் வரலாறு முழுவதும் அங்குள் காடுகள் பல்வேறு தேவைகளுக்காக தொடர்ச்சியாக அழிக்கப்பட்டு வந்ததால், அங்கே பாரிய பிரச்சனைகள் ஏற்பட்டுள்ளன. மண் சரிவுகளினால் மக்கள் இடம்பெயரும் நிலை தொடர்கிறது.

அண்மையில் ஏற்பட்ட வெள்ள அழிவினால் 400,000 ஏக்கர் நெற்பயிர்கள் அழிந்துள்ளன. 250000 ஏக்கர் ஏனைய பயிர்கள் அழிந்துள்ளன. 43 பேர் வெள்ளத்தின் காரணமாக மரணித்து உள்ளனர். 10 லட்சத்துக்கு மேற்பட்ட மக்கள் பாதிக்கப்பட்டுள்ளனர். மட்டக்களப்பு மாவட்டத்தில் மட்டும் 12000 வீடுகள் சேதமாகி உள்ளன. இதில் 6000 வீடுகள் முற்றாக சேதமாகி உள்ளன. வந்தாறு மூலை பல்கலைக்கழகத்துக்கு மாத்திரம் 130 லட்சம் நட்டம் ஏற்பட்டுள்ளது. இலங்கை மின்சார சபைக்கு 100 பில்லியன் நட்டம் ஏற்பட்டுள்ளது அறிவிக்கப்பட்டுள்ளது.

ஏற்பட்ட அழிவு மிகப்பெரிய அளவில் ஏற்பட்டுள்ளது.

கால்நடை வளர்ப்பே பிரதான வருமானமாக கொண்ட பலர் பாரிய கஸ்டத்தை எதிர்நோக்கும் நிலைக்கு தள்ளப்பட்டுள்ளனர்.

நடராஜா ஜனகன்

வெள்ளத்தால் பாதிக்கப்பட்ட மக்களுக்கு போதிய நிவாரணங்களை அரசாங்கம் வழங்கவில்லை என்ற குற்றச்சாட்டுகள் பலமுனைகளில் இருந்து. வெளிவரத்தொடங்கி உள்ளது.

மந்திரி அல்லாத பாராளுமன்ற உறுப்பினர்களுக்கு சொகுசு வாகானங்களை வாங்குவதற்கு அனுமதி வழங்கி இருந்த அரசாங்கம் வெள்ளவத்தால் பாதிக்கப்பட்ட மக்களை கைவிட்டிருந்தது என்ற குற்றச்சாட்டு எதிர்கட்சிகளால் தெரிவிக்கப்பட்டிருந்தது.

வெள்ள அனர்த்தம் ஏற்படுத்தியிருக்கும் அழிவுகள்

வெள்ளத்தால் அடித்துக்கொல்லப்பட்டிருக்கலாம் என அச்சம் தெரிவிக்கப்பட்டுள்ளது. பாரிய வீதிகளை அமைப்பதிலும், பாலங்களை கட்டுவதிலும் அரசாங்கம் காட்டிவரும் அக்கறை இயற்கை அழிவுகளில் இருந்து மக்களை காப்பதற்கு காட்டவில்லை என்ற குற்றச்சாட்டுகள் பலராலும் முன்வைக்கப்பட்டுள்ளது.

சுனாமியால், யுத்தத்தால், பாதிக்கப்பட்ட மக்களை தற்போது வெள்ளம் பதம் பார்த்து உள்ளது.

சுற்றுப்புறச்சூழலையும் இயற்கை அழிவில் இருந்து மக்களை காப்பதற்கும் உரிய திட்டங்களை அரசாங்கம் மேற்கொள்ள வேண்டும் என்ற கோரிக்கையுடன் கூடிய போராட்ட முயற்சிகள் முன்னெடுக்கப்படவேண்டும். இதுவே மக்களை பாதுகாக்க ஒரே வழியாகும்.

புதிய சிவசுந்தரி

புதிய உலகம் படைப்போம்

143/3 கீயு வீதி கொழும்பு.02
தொ.பேசி.0112430621 தொ.மடல்.0112305963

ஈமையில்:

puthiyasamatharmam@gmail.com

இணையத்தளம்: www.nssp.info

பதிவு செய்யப்பட்ட செய்தி பத்திரிகையாகும்

உள்ளூராட்சி மன்றத் தேர்தல்

அரசாங்கம் பலவீன நிலையை அடைந்துக் கொண்டிருக்கின்ற, ஒரு சூழ் நிலையில் இந்தத் தேர்தல் வந்துள்ளது. மக்கள் இந்த சந்தர்ப்பத்தை முழுமையாக பயன்படுத்த வேண்டும். சகலரும் வாக்களிப்பில் கலந்துக் கொள்ள வேண்டும். ஆட்சியாளர்களுக்கு எதிராக முதலில் வாக்களிக்க வேண்டும். இரண்டாவதாக நேர்மையான அரசியல் சக்தியை குறிப்பாக தமிழ் மக்களின் உரிமைப் போராட்டம் தொடர்பாக பேரினலாதத்திற்கு தலைவணங்காமல் தலைநிமிர்ந்து செயற்படும் அரசியல் சக்திகளை இனம் கண்டு மக்கள் அவர்களை ஆதரிக்க வேண்டும்.

இன்று தமிழ்த் தலைமைகள் பூரண அரசியல் சரணாகதி நிலையை நோக்கி பயணிக்கின்றனர். பல தமிழ் அரசியல் தலைவர்கள் விரக்தியான முறையில் பேசி வருகின்றனர். இது மக்களின் மனோதிடத்தை சீரழிக்கும் செயற்பாடாகும். போராட்ட வழி முறைகளில் இருந்து மக்களை தூரவைக்கும் இவர்களின் முயற்சிகள் கண்டிக்கப்படவேண்டும்.

வடகிழக்கு பகுதிகளை சுனாமி பேரழிவுக்கு உள்ளாக்கியது. யுத்தம் 30 வருடங்களாக பேரழிவை ஏற்படுத்தியது. இன்று இயற்கையும் வஞ்சித்துள்ளது. உறுதியான அரசியல் தலைமையின் மூலம், உண்மையான போராட்டம் முன்னெடுக்கப்பட்டால் மாத்திரமே இதில் இருந்து விமோசனம் பெறமுடியும்.

எனவே நடைபெற இருக்கும் உள்ளூராட்சி மன்றத் தேர்தலில் மக்கள் தமது வாக்குகளை அரசுக்கு எதிராக பயன்படுத்த தயாராகவேண்டும். பேரினவாத போக்கை தொடர்ந்து கைவிடாமல் பயணிக்கும் இந்த ஆட்சியாளரை வெளியேற்ற முதற்கட்டமாக இந்த தேர்தல் முடிவை மாற்ற வேண்டும்.

இயற்கையும், மக்களை பேரழிவுக்கு உள்ளாக்கி வரும் நிலையில், நாட்டின் பொருளாதாரம்மோசமடைந்து வரும் சூழ்நிலையில் மக்களையும் நாட்டையும் பாதுகாக்க ஆட்சி மாற்றம் அவசியமாகும். சகல தரப்பினரதும் ஐக்கியப்பட்டு செயற்பாட்டின் மூலமே இதைச் சாதிக்கமுடியும்.

நாடு முழுவதும் எதிர்ப்பலைகள் மேல் எழுந்த வண்ணமே உள்ளன. இன்று தலைநகரில் தினந்தோறும் போராட்டங்கள் நிகழ்ந்த வண்ணமே உள்ளன, மக்கள் தமது பொறுமையை கைவிட்டு வெளிவரத் தொடங்கியுள்ளனர்.

குறுகிய மனப்பான்மையை கைவிட்டு நாட்டு மக்களுக்காகவும், இந்த நாட்டின் எதிர்காலச் சந்ததியினருக்காகவும் அனைவரும் ஒன்றுபடவேண்டும். அங்கனம் ஒன்று படுவதன் மூலமே எதிரியை வெளியேற்ற முடியும்.

வாக்கர்களுக்கு..!
உங்கள் கருத்துக்களை தவறாது எழுதுங்கள் மாற்றுக் கருத்துக்களையினும் பிரசுரிப்போம். உங்கள் ஆதரவு எங்கள் பணிகளை ஊக்குவிக்கும்

தொடர்பு முகவரி
வாசகர் கருத்துக்களம்
புதிய சமதர்மம்
143/3 கீயு வீதி கொழும்பு.02
தொ.பேசி.2430621 தொ.மடல்.2305963
puthiyasamatharmam@gmail.com
இணையத்தளம்: www.nssp.info

முதுபெரும் இடதுசாரியும் நவசமசமாஜக் கட்சியின் ஸ்தாபக அங்கத்தவர்களில் ஒருவருமாகிய ஏ.கே அண்ணாமலை மறைந்து 22 வருடங்கள் கழிந்து விட்டன. ஒரு பிரபல மார்க்ஸிச வாதியாக திகழ்ந்த அவர் பலரால் “அண்ணா” என வாஞ்சையாய் அழைக்கப்பட்டுவந்தவர். எவ்வாறு தொழிலாளி வர்க்கத்தின் மேம்பாட்டுக்கு அயராது உழைத்து வந்தாரோ, அவ்வாறும், அதற்கப்பாலும், இலங்கையில் காலாதிக்காலமாக சிங்கள பேரினவாத ஆளும் வர்க்கங்களால் அடக்கி ஒடுக்கியும், படிப்படியாக அழித்தொழிக்கப்பட்டும், வந்த, தமிழ் மக்களின் இன விடுதலைக்காகவும் உழைத்து வந்தவர். மார்க்ஸிசத்தைத் துருவித்துவிட்டு படித்து மற்றோருக்கும் புகட்டுவதில் அலாதியான ஆர்வம் கொண்டு செயற்பட்டு வந்தார்.

ஆரம்ப காலகட்டத்தில் லங்கா சமசமாஜ கட்சியில் (ல.ச.ச.க) சேர்ந்து உழைத்து வந்த அவர் குறிப்பாக லங்கா சமசமாஜக் கட்சியின் சுழிபுர இளைஞர் அணியின் முக்கிய செயற்பாட்டாளராக விளங்கினார். அக்கட்சியானது தனது அடிப்படைக் கொள்கைகளைக் காற்றில் பறக்கவிட்டு 1960களி முதலாளித்துவ சிங்கள பேரினவாத சக்தியாகிய ஸ்ரீ லங்கா சுகந்திரக் கட்சியுடன் கூட்டரசாங்கம் நடத்தப் பற்றப்பட்டதைத் துரோகத்தனம் மிக்க காட்டிக் கொடுப்பென வன்மையாக எதிர்த்தவர்களில் ஒருவராகவே “அண்ணா” நவ சமசமாஜக் கட்சியில் இணைந்தவர்.



தோழர் ஆ.க.அண்ணாமலையின் 22 நினைவு தினம்

யாழ்ப்பாணத்தில் சற்று பழைமைவாதச் சூழல் காணப்பட்ட கிராமங்களில் ஒன்றாகிய பண்ணாகத்தில் அவதரித்த ஒருவர் இயல்பாகவே புரட்சிகர சிந்தனையாளராகவும், பின்னர் ஒருதலைசிறந்த மார்க்ஸிச வாதியாகவும் மிளிர்ந்தது போற்றுதற்குரியதாகும்.

எனவே அவர் ஒரு பிறவிப்புரட்சிவாதி என்று சொன்னால் அது மிகையல்ல பண்ணாகம் மெய்கண்டான் வித்தியாலயத்திலும் பின்பு சுழிபுரம் விக்டோரியா கல்லூரியிலும் தனது ஆரம்ப கல்வியை முடித்துக் கொண்டு மேற்படிப்புக்காக இந்தியா சென்று விஞ்ஞானப்பட்டதாரியாகப்பட்டம் பெற்றார். பின்பு சட்டப்படிப்புக்காக இங்கிலாந்து சென்று பரிஸ்டா பட்டம் பெற்றார். அதன்பின் இலங்கை திரும்பியதும் சட்டத்தரணியாகவும் விளங்கினார். குறிப்பாக யாழ்ப்பாண சமூகத்தில் கல்விமான்களில் ஒரு மார்க்ஸிச புரட்சிவாதி என்ற வகையில் அவர் பெரிதும் மதிக்கப்பட்டவர். அதற்கு மேலும் ஒரு முக்கியமான காரணம், அவர் கொண்டிருந்த அசைக்க முடியாத அர்ப்பணிப்பு மனோபாவமாகும். அதாவது உதாரணமாக அவர் ஒரு சட்டத்தரணியாயிருந்த போதும்; அதனூடாகப்பணம் சம்பாதித்து உண்டு கொழுத்திருப்பதை விடுத்து, சமூக நீதி மற்றும் தமிழர் இனவிடுதலைப் போராட்டத்தளமே தனது நிரந்தர நீதிமன்றாக இனங்கண்டு உழைத்தவர்; முழு நேரமாக அரசியல் பணியில் ஈடுபட்டவர்.

அவர் நவசமசமாஜக் கட்சியின் அரசியல் குழு உறுப்பினராகவும், யாழ் மவாட்டத்தலைவராகவும் செயலாற்றியவர். இன்று வெளியிடப்பட்டும் “புதிய சமதர்மம்” கட்சி மடலின் முன்னோடியாயிருந்த “இடதுசாரி” இதழின் ஆசிரியராகவும் பணிபுரிந்தவர் அவ்இதழ் மாதந்தோறும் கிரமமாக வெளியிடப்பட்டு யாழ் நகர், சுண்ணாகம், சாவகச்சேரி, பருத்தித்துறை கிளிநொச்சி போன்ற பல இடங்களில் வீதிவீதியாகச் சென்று பிரசாரப்பணி மேற்கொள்ளப்பட்டது. அதில் ஈடுபட்டிருந்த கட்சித் தோழர்களுடன் எப்போதும் “அண்ணா” தானும் ஒருவராகப் பங்குபற்றுவார். அன்று கூட இலங்கை இராணுவத்தினாலும் இடையில் இந்திய இராணுவத்தினரதும் கெடுபிடிகள் மத்தியிலேயே அண்ணாவின் வழிகாட்டலில் கட்சியின் நடவடிக்கைகள் துணிச்சலுடன் மேற்கொள்ளப்பட்டன.

அக்காலப்பகுதியில் அதாவது 1980களில், யாழ்ப்பாணத்தில் நடத்தப்பட்ட பல போராட்டங்களில் “அண்ணா” முன்னணியில் திகழ்ந்தவர். அங்கே அப்போது தொழிற்சங்க கூட்டுக்குழு (Northern Trade Union Joint Committee) நடத்திய போராட்டங்கள் தொடர்பாக கலந்துரையாடி ஒழுங்கமைப்பதில் அண்ணா வழங்கிய பங்களிப்பு அளப்பரியதாகும். யாழ் பல்கலைக்கழக மாணவர்களின் உரிமைப் போராட்டங்களில் அண்ணா காத்திரமான பங்களிப்பை வழங்கியிருந்தார். அக்காலப்பகுதியில் மாணவ பிரதிநிதிகள் அண்ணாவின் வீட்டிற்கு வந்து செல்வது சர்வசாதாரணமாக இருந்தது.

மேலும் 1983 இனக்கலவரத்தின் போது அதற்கான பழியை இடதுசாரிகளின் மேல் அன்றைய ஜனாதிபதி மறைந்த ஜே.ஆர்.ஜெயவர்த்தனா போட்டிருந்தார். அத்துடன் இடதுசாரி கட்சிகளை தடைசெய்தும் இருந்தார். எனவே நவசமசமாஜத் தடைசெய்யப்பட்ட கட்சிகளின் ஒன்றாக காணப்பட்டது. கட்சியின் தலைவர்களை சைதுசெய்யும் உத்தரவும் பிறப்பிக்கப்பட்டது. அக்காலத்தில் இலங்கை அரசால் தேடப்பட்ட அரசியல் தலைவர்களுள் அண்ணா மட்டுமே தமிழ் தலைவராக இருந்தார்.

தமிழ் மக்களின் விடுதலைப் போராட்டம் தென் இலங்கை ஜனநாயகப் போராட்டங்களுடன் இணைந்து செல்ல வேண்டும் என்பதை அண்ணா என்றும் வலியுறுத்தி வந்தார். தமிழ் மக்கள் தென் இலங்கை இடதுசாரி சக்திகள் மற்றும் முற்போக்கு அணிகளுடன் இணைந்து செல்ல வேண்டிய அவசியத்தை அவர் தொடர்ந்து வலியுறுத்தி வந்தார்.

பாரம்பரிய இடதுசாரி கட்சிகளான லங்கா சமசமாஜக் கட்சி, கம்பூனிஸ்ட் கட்சிகளின் அன்றைய தலைவர்கள் விட்ட தவறுகளை விட இன்றைய தலைவர்கள் துரோகத்தனத்தின் உச்சிக்கே சென்றுள்ளனர். இவர்களை அண்ணா இன்று உயிருடன் இருந்திருந்தால் காறி உமிழ்ந்திருப்பார். அண்ணா உயிர் நீத்த போது அவரின் இறுதி நிகழ்வில் நாம் கூறியது, “உங்கள் இலட்சியங்களை நாம் உறுதியுடன் முன்னெடுப்போம்.”

இன்றும் நேர்த்தியுடன் அண்ணாவின் இலட்சியங்களை முன்னெடுத்து வருகின்றோம்.